
ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೮ ಏಪ್ರಿಲ್‌ ೧೯೯೧ ಸಂಚಿಕೆ ೩ 





"ಮನುಷ್ಯನಿಗೆ ಅತ್ಯಂತ ಹಿತವಾವುದೆಂದು ನಿನಗೆ ತೋರುವುದೋ, 
ಅದನ್ನು ನೀನೇ ಆರಿಸಿ ನನಗೆ ಕೊಡು. 


—ಕೌಷಿಕ ಅಕಿ 





ಪ್ರೆತರ್ದನನು ಮೇಲೆ ಹೇಳಿದಂತೆ ಕೇಳಲು ಇಂದ್ರನು ಅವನಿಗೆ ಪ್ರಾಣವನ್ನುಪ 
ದೇಶಿಸಿದನು. ಇಲ್ಲಿ ಪ್ರಾಣವೆಂದರೆ ವರಬ್ರಹ್ಮವೆಂದೇ ಆರ್ಥ. 


ಲೋಕದಲ್ಲಿ ಜೀವಿಗಳೂ ಕೂಡ ಪ್ರಾಣನನ್ನೇ ಆತ್ಯಂತ ಹೆಚ್ಚಾಗಿ ಪ್ರೀತಿಸು 
ವುದು ಕಂಡುಬಂದಿದೆ. ಆದರೆ ಇತೀಚೆಗೆ (ಇತ್ತೀಚೆಗೆ "ಏನು, ಯಾವಾಗಲೂ 
ಎಂದರೂ ತಪ್ಪಿಲ್ಲ ವಾಹನ ಚಾಲಕರು, ಭಯೋತ್ಪಾದಕರು ಮತ್ತು ಕೆಲ ದೇಶಗಳ 
ಅಧಿಪತಿಗಳ ಧೋರಣೆಯನ್ನು ನೋಡಿದರೆ ಪ್ರಾಣದ ಮೇಲೆ ಆಶೆ ಕಡಿಮೆಯಾಗಿದೆ 
ಎನ್ನಿಸುತ್ತದ. ಬರೀ ಮಾನವರಲ್ಲ, ಸಸ್ಕ. ಸಮುದ್ರ ಜೀವಿಗಳು, `ಪಕ್ಷಿಗಳೂ 
ಪ್ರಾಣಕ್ಕೆರವಾಗುತ್ತಿದೆ. 


ಲೋಕದ ಕೆಲವರು ಒಂದು ಕಡೆಯ, ಮತ್ತೆ ಕೆಲವರು ಮತ್ತೊಂದು ಕಡೆಯ 
ಪರ ವಹಿಸಿ, ಶಾಂತಿ ಯತ್ನಗಳನ್ನು ಮಾಡುತ್ತಿದ್ದಾರೆ, ಮೊದಲು ತಮ್ಮ ದೇಶಗಳ 
ಪ್ರಜೆಗಳ ಪ್ರಾಣದ ರಕ್ಷಣೆ ಮಾಡಿದ ಮೇಲೆ ತಾನೇ, ಬೇರೆ ಕಡೆಗೆ ಹೋಗ 


ಎಲ್ಲರೂ ಶಾಂತಿಪ್ರಿಯರೇ, ಲೋಕ ಭ್ರಾಶೃತ್ವವನ್ನು ಬೋಧಿಸುವವರೇ, 
ಆದರೆ ಧರ್ಮ ಯುದ್ಧ, ಲೋಕ ಶಾಂತಿ, ಪ್ರಾದೇಶಿಕ ಶಾಂತಿ, ಇತ್ಯಾದಿಗಳ ಮಾತು 
ಗಳು ಏನು? ೦ಬರಾಟವಲ್ಲವೇ ? 


ಆದುದರಿಂದ ಲೋಕಕ್ಕೆ (ಮತ್ತು ನಮಗೆ) ಹೊಸದೊಂದು ರೀತಿಯ ಆದರ್ಶ, 
ಅನುಷ್ಕಾನ ಅಗತ್ಯ, ವಿಜ್ಞಾನ, ವಿಶ ಲ್ವ ಶಾಂತಿಗಳ ಈ ನಾಟಕ ಬೇಗ ಕೊನೆಗೊಂಡು, 
ಇದು ಹೀಗಯೇ ಎಂದು ಹೇಳುವ ಸತ್ಯಪ್ರಿಯತೆ, ಧೈರ್ಯ ಒರಲ ಎನ್ನುತ್ತಾ 


ಅಪರಂಜಿ ಕಣ್ಕಣ್ಣು ಬಿಡುತ್ತಾಳೆ. 





ಗಂಗಾ ನದಿ ಸ್ನಾನಕ್ಕೆ ಯೋಗ್ಯವಲ್ಲ. 


ಅಧಿಕೃತ ವರದಿ 


ಅದಕ್ಕೇ ಏನೋ ಪಾಪಿಗಳ ಸಂಖ್ಯೆ ಹೆಚ್ಚುತ್ತಿದೆ! 


ಶೆ ಪ್ರೆ 2 


ಕುವೈತ್‌ ಪುನರ್ನಿರ್ಮಾಣಕ್ಕೆ ಭಾರತೀಯ ಕಾರ್ಯ ತಂಡ, 


ಪತ್ರಿಕೆ 
ಕೇರಳದಲ್ಲಿ ಜನ ಪುನಃ ನಗಲು ಆರಂಭಿಸಿದರಂತೆ ! 
ತೇ ಶೌ 3 
ವಿಜಯನಗರ ಉಕ್ಕಿನ ಕಾರ್ಯಾನೆ ಸಮರ್ಥನೆ. 
--ಸುದ್ದಿ 


ಸಮರ್ಥನೆ ಮಾಡಿದವರು ಯಾರು ಅಂತೀರಾ? ಬಂಗಾರಪ್ಪ ಅವರು! 
ಫಿ ಣಿ 3 
ರಾಜ್ಯದ ಉದ್ಯಮ - ಇಟಲಿ ಕಾತರ. 
ಸುದ್ದಿ 
ಲ 
ಇದಕ್ಕೂ. ರಾ. ಗಾಂಧಿಯವರ ವಾಪಸಿಗೂ ಸಂಬಂಧ ಇಲ್ಲವಂತೆ ! 


ಡೆ ಈ 4 


ದೆಹಲಿ-ಪಂಜಾಬ್‌ ವಂದ್ಯ ನಡೆಸದಂತೆ ಕೋರ್ಟ್‌ ತಡೆಯಾಜ್ಞೆ 


ಗಾಬರಿಪಡಬೇಡಿ. ಕ್ರಿಕೆಟ್‌ ಸುದ್ದಿ, ಅಷ್ಟ 


% ಜೆ ಜಃ 


ದೇಶದಲ್ಲಿರುವ ಇಪ್ಪೂಂದು ಫಜೀತಿಗಳ ನಡುವೆಯೂ ರಾಜೀವ್‌ ಅವರು 
ಪುನಃ ಪ್ರಧಾನಿಗಳಾಗಲು ಇಷ್ಟಪೆಡುತ್ತಾರಲ್ಲ ಅಂತ ಚಂದ್ರಶೇಖರ್‌ ಅವರು 
ವಿಸ್ಮಯಗೊಂಡರಂತೆ 


ನ್ಯ ಫೇ ತ್ಯೇ 


ಚಂದ್ರಶೇಖರ್‌ ರಾಜೀನಾಮೆ- 


ಸುದಿ 
ಸರಿ, ದೆಹಲಿಯಲ್ಲಿ ಪುನಃ ಅದೇ ರಾ. ಗಾ. ! 
೫ ಜೆ ಜ್ಯ 
ವೈದ್ಯಕೀಯ ಕಾಲೇಜು ಶಿಕ್ಷಕರ ಮುಷ್ಕರ, 
-_-ಫತ್ರಿಕೆ 


ವಿದ್ಯಾರ್ಥಿಗಳು ತಾವೇ ಪಾಠ ಓದಲು ಶುರು ಮಾಡಿದರೆ ಏನಪ್ಪ ಗತಿ? 


ಜ್ಠೇ ಶ್ರ ಜು 
ಮಧ್ಯಂತರ ಚುನಾವಣೆ ಅಗತ್ಯ. 


ಶೀರ್ಷಿಕೆ 





ಅಯ್ಯೋ, ಮೊನ್ನೆ ಶಾನೆ ಗೋಡೆಗೆ ಸುಣ್ಣ ಬಳಸಿದೆವಲ್ಲ ! 


ಕ್‌ 
AE 


ಸ್ಪ ಷನ್‌ ಕಡ ನಡೀರಿ 


ನಾಗೂಶ್ರೀ ಸೂರಿ 





ನಿಲಿನು ಮುಂಚೆ ಅಸೆಂಬ್ಲಿ ಫಿಟ ರೂ ಅಂತ ಇದ್ದಾಗಲೇ ಎಷ್ಟೋ ಚೆನ್ನಾಗಿತ್ತು. 
ಸಾಯಂಕಾಲ ನಾಲ್ಕೂವರೆಗೆ ಸೈರನ್‌ ಆಗತಾ ಇದ್ದ ಹಾಗೇನೆ ಕಾರ್ಡ್‌ ಪಂಚ್‌ ಮಾಡಿ 
ಆಚೆ ಬರ್ವಾ ಇದ್ದೆ. ಐದು ಘಂಟೆ ಆಗೋಕ್ಕಿಲ್ಲ, ಬಸ್ಸು ಮನೇ ಮುಂದೇನೆ ಡ್ರಾಪ್‌ 
ಮಾಡಿ ಹೋಗತಾ ಇತ್ತು. 


ಈ ಸೂಪರ್‌ವೈಸರ್‌ ಅಂತ ಹಾಳಾದ್ದು ಯಾವಾಗ ಪ್ರಮೋಷನ್‌ ಬಂತು, 
ನೋಡಿ, ಅದಕ್ಕೆಲ್ಲಾ ಬಿತ್ತು ಭಾರಿ ಕಲ್ಲು. ಒಂದು ದಿನ ಮನೇಗೆ ಟೈಮಿಗೆ ಸರಿಯಾಗಿ 
ಹೋಗೋಕ್ಕೆ ಆಗತಾ ಇಲ್ಲ. ಆ ಕಡೆ ಸೈರನ್‌ ಆಗತಾ ಇರಬೇಕು, ಅಷ್ಟು ಹೊತ್ತಿಗೆ 
ಸರಿಯಾಗಿ ಈ ಕಡೆ ವಕ್ಕರಿಸಿಕೊಂಡು ಬಂದಿರತ್ತೆ ಯಾವದಾದರೂ ಒಂದು 
ಪ್ರಾಬ್ಲಮ್ಮು---ಅಲೈನ್‌ಮೆಂಟ್‌ ಬರತಾ ಇಲ್ಲ ಅಂತಲೋನೋ, ಇಲ್ಲ ಬೇರಿಂಗ್‌ 
ಓವರ್‌ಹೀಟ್‌ ಆಗತಾ ಇದೆ ಅಂತಲೋನೋ, ಇಲ್ಲಾ ಮತ್ತೊಂದು ಅಂತಲೋ. 
ಸರಿ. ಅದಕ್ಕೇನಾದರೂ ಇಲಾಜು ಹುಡುಕಿ ಅಷ್ಟೋ, ಇಷ್ಟೋ ಅಂತ ಮಾಡೊಳಿ 
ಹೊತ್ತಿಗೆ ಏಳು ಘಂಟೆ ಆಗಿ ಹೋಗಿರತ್ತೆ. ಮನೇಗೆ ಬರೋದಕ್ಕೆ ಓವರ್‌ ಟೈಂ 
ವ್ಯಾನು ಹೊರಡೋದು ಏಳೂವರೆ ಮೇಲೇನೆ. ಅದು ಊರೆಲ್ಲ ಸುತ್ತಿಕೊಂಡು 
ನಮ್ಮ ಏರಿಯಾಕ್ಕೆ ಬರೋ ಹೊತ್ತಿಗೆ ಎಂಟೂಕಾಲು ಅಥವಾ ಎಂಟೂವರೇನೆ ಆಗಿ 
ರತ್ತೆ. ಅದೂ ಏನು? ಮನೇ ಹತ್ರ ಕೂಡ ಡ್ರಾಪ್‌ ಇಲ್ಲ. ಆ ಕಾಂಪ್ಲೆಕ್ಸ್‌ ಹತ್ತಿರ 
ಕೆಡವಿ ಹೋಗ್ತಾರೆ. ಅಲ್ಲಿಂದ ಆ ಅಂಗಡಿ ಸಾಲುಗಳನ್ನ ದಾಟಿಕೊಂಡು ಒಂದು 
ಅರ್ಥ ಘಂಟಿ ನಡೀಬೇಕು. 


ಅಲ್ಲಿಂದ Short ೦ ಯಾವುದೂ ಇಲ್ಲ ಅಂತ ಏನೂ ಇಲ್ಲ. ಕಾಂಪ್ಲೆಕ್ಸ್‌ 
ಅತ್ತಲಾ ಕಡೆ ಇರೋ ಗಲ್ಲೀ ದಾರೀಲಿ ಹೋದೆ ಅಂದರೆ ಹತ್ತೇ ನಿಮಿಷ ಸಾಕು. 
ಆದರೆ ಹಾಗೆ ಹೋಗೋಕೆ ನನಗೇ ಒಂದು ರೀತೀಲಿ ಇಷ್ಟ ಇಲ್ಲ, ದಾರಿ ಉದ್ದಕ್ಕೂ 
ಸಾರಾಯಿ ಅಂಗಡಿಗಳು, ಕುಡುಕರ ಕಾಟ ಅದೂ ಸಾಲದು ಅಂದರೆ ಜೂಖು 
ಕಟ್ಟೆಗಳು ಮತ್ತೆ ಹೇಳ್ತಾರಲ್ಲ, House of ill repute ಅಂತ, ಅವು ಬೇಕಾ 
ದಷ್ಟು ಇವೆ. ಒಂದು ಹತ್ತು ನಿಮಿಷ ಉಳಿಸ್ಕೇನೆ ಅಂತ ಕತ್ತಲಾದ ಮೇಲೆ ಒಂದು 

ನಾಲಕ್ಕು ದಿನ ಆ ರಸ್ತೇಲಿ ಓಡಾಡಿದೆನೋ, ಆಯ್ತು, ನನ್ನ ಹೆಸರು ಫ್ಯಾಕ್ಟರೀನಲ್ಲೆಲ್ಲ 
ಚಿಂದಿಯಾಗಿ ಬಿಡತ್ತೈ ಅಷ್ಟೆ - ಅದೇನೋ ಹೇಳ್ತಾರಲ್ಲ ಈಚಲ ಮರದ ಕೆಳಗೆ 
ಮಜ್ಜಿಗೆ ಕಡಿದ ಆಂತ, ಆ ರೀತಿ. 


ಮೊನ್ನೆ ಫ್ಯಾಕ್ಟರಿಯಲ್ಲಿ ತುಂಬಾ ಕೆಲಸ, ವ್ಯಾನ್‌ ಹತ್ತಿಕೊಳ್ಳೋ ಹೊತ್ತಿಗೆ 
ಒಳ್ಳೆ ಬ್ಲೋ ಬಿಟ್ಟಿ ಹಾಗಾಗಿತ್ತು. ಸದ್ಯ, ಮನೆಗೆ ಹೋಗಿ ಬಿದ್ದುಕೊಂಡರೆ ಸಾಕು, 
ಅಂತ ನಾನು ಅಂದುಕೊಂಡರೆ ಯಶವಂತಪುರ ದಾಟೋ ಹೊತ್ತಿಗೆ ಅದೇನೋ 
ಡೀಸೆಲ್‌ ತೊಂದರೆ ಅಂತ ಅಗಿ ಎಂಜಿನ್ನು ನಿಂತುಹೋಯಿತು. ಹೆಚ್ಚೂ ಕಡಿಮೆ 
ಒಂದು, ಒಂದೂವರೆ ಕಿಲೋ ಮೊಟರ್‌ ದಬ್ಬಿಕೊಂಡು ಪೆಟ್ರೋಲ್‌ ಬಂಕ್‌ ಹತ್ತಿರ 
ಬರೋ ಹೂತ್ತಿಗೆ ಹಣ ಎತ್ತಿ ಹೋಗಿತ್ತು, ಲೀಟರ್‌ಗೆ ಹನ್ನೆರಡು ಅಂತ ಒಂದಿಷ್ಟು 
ಡೀಸೆಲ್‌ ಹುಯ್ಕಿಸಿಕೊಂಡು ನಮ್ಮ ಏರಿಯಾಕ್ಕೆ ಬರೋ ಹೊತ್ತಿಗೆ ಒಂಭತ್ತು 
ಘಂಟೀನೆ ಆಗಿ ಹೋಗಿತ್ತು. ತುಂಬಾ ಹೊತ್ತಾಗಿ ಹೋಯಿತು, ಸ್ವಲ್ಪ ಮನೇ 
ಹತ್ರ ಡ್ರಾಪ್‌ ಕೊಟ್ಟರೆ ಚೆನ್ನಾಗಿರತಾ ಇತ್ತು ಅಂತ ಎಷ್ಟು ಗಿಂಜಿದ್ರೂ ಡೈವರ್‌ 
ಕಿವೀ ಮೇಲೆ ಹಾಕಿಕೊಂಡರೆ ತಾನೆ? ಮಾಮೂಲು ಥರಾ ಕಾಂಪ್ಲೆಕ್ಸ್‌ ಹತ್ತಿರಾನೆ 
ಬಿಟ್ಟು ಹೋದ. 


ಈಗೇನು ಮಾದೋದು? ದಿನಾ ಮಾಡೋ ಥರಾ ಅಂಗಡಿಗಳನ್ನ ಹಾದು 
ಹೋಗೋದು ಅಂದರೆ ಕೈಯಲ್ಲಿ ಆಗದು. ಆದರೆ Short-0ut ಅಂತ ಹಿಡಿ 
ಯೋಣ ಅಂದ್ರೆ ಯಾರಾದರೂ ನೋಡಿದ್ರೆ, ಅನ್ನೋ ಹೆದರಿಕೆ. ಸರಿ, ಯಾರನ್ನ 
ಮುಚ್ಚಿಸಿ ಏನಾಗಬೇಕಾಗಿದೆ? ನನಗೆ ಸುಸ್ತಾಗಿದೆ, ನಾನು ಮನೆಗೆ ಬೇಗ ಹೋಗ 
ಬೇಕು, ಅವೆ, ಅಂದುಕೊಂಡು ಆ ಗಲ್ಲೀ ದಾರೀನೆ ಹಿಡಿದೆ. 


ಹೆಚ್ಚೂ ಕಡಿಮೆ ೫೫೩1೧೪1೩) ಆಂತ ಬಂದಿದೀನಿ ಇದ್ದಕ್ಕಿದ್ದ ಹಾಗೆ 
ಲೈಟು ಹೂರಟು ಹೋಯಿತು. ಎಲ್ಲಿ ನೋಡು, ಕತ್ತಲೋ ಕತ್ತಲು. ಆವಾಗ 
ನೋಡ ಬೇಕು, ಆ ಏರಿಯಾದ ನಿಜವಾದ ಸ್ವರೂಪಾನೆ. ಸಿನಿಮಾ ಟಾಕೀಸ್‌ನಲ್ಲಿ 
ದೀಪ ಹೋದ್ರೆ ಮಾಡೊಲ್ಲವೇ, ಆ ರೀತಿ ಎಲ್ಲಿ ಅಂದರೆ ಅಲ್ಲಿ ಶಿಳ್ಳು ಹೊಡೆದದ್ದೇ 
ಹೊಡದದ್ದು. ಅದೇನು ನಗೋ ಆಟ, ಅದೇನು ಕೇಕೆ ಹಾಕೋದು, ಅಂತೀರ. 
ಇದರ ಮಧ್ಯೆ “ಹಿಡಕೂಳ್ಳಿ, ಹಿಡಕೊಳ್ಳಿ, ಕಾಸು ಕೊಡದೇ ಓಡಿ, ಹೋಗತಾ 
ಇದಾನೆ” ಅನ್ನೋ ಕೂಗುಗಳು ಬೇರೆ. ಅದು ಏನು ಹೆಂಡದಂಗಡಿಯಿಂದಲೆಃ 
ಬಂತೋ ಅಥವಾ ಜೂಜು ಕಟ್ಟೆಯಿಂದಲೇ ಬಂತೋ, ಇಲ್ಲಾ ಇನ್ನೊಂದು 
ಕಡೆಯಿಂದಲೇ ಬಂತೋ, ದೇವರೇ ಬಲ್ಲ. ನನಗೋ ತುಂಬಾ ಅಸಹ್ಯಾನೆ 
ಆಯಿತು. ಧಿತ್‌, ಒಂದು ಹತ್ತು ನಿಮಿಷ ಉಳಿಸೀನಿ ಅಂತ ಹೋಗಿ ಈ 
ನರಕದ ಮಧ್ಯ ಸಿಕ್ಕಿಕೊಂಡೆನಲ್ಲ, ಆಂತ. 


ಮುಂದೆ ಹೋಗತೀನಿ ಅಂದರೂ 
ರ ಹೋಗತೀನಿ ಆಂದರೂ ಅವೇ 
ಟೈದು ಆಗತ್ತೆ. ಹಾಗಿರಬೇಕಾದ್ರೆ ಇನ್ನೊಂದು ಎಂಟು ನಿಮಿಷ ಮುಂದಕ್ಕೇ 
ಹೋಗೋದು ದಾಸಿ, ದುನೇನೆ ಸಿಕ್ಕಿ ಬಿಡತ್ತೆ ಅಂದುಕೊಂಡು ಹೊರಟೆ... 
ಎಎಆೆದರೆ ಯಾಕೋ ಒಂದು ರೀತಿ Hallucination ಇರಬೇಕು ಅಂತೀನಿ,.. 


ಯಾರೋ ಓಂದ ನನ್ನನ್ನೇ ೫೦11೧೪: ಮಾಡಿಕೊಂಡು ಬರತಾ ಇದ್ದ ಹಾಗೆ ಇತ್ತು. 


ಒಂದು ಹತ್ತು ಹೆಜ್ಜೆ ಹೋಗೋಕ್ಕೆ ಇಲ್ಲ ಯಾರೋ ಹಿಂದುಗಡೆಯಿಂದ 
ಹೆಗಲ ಮೇಲ ಕೈ ಹಾಕಿದ ಹಾಗಾಯಿತು.... ನಾಲಕ್ಕು ತದಕಿ ಬಿಟ್ಟು ತಪ್ಪಿಸಿ 
ಕೊಂಡು ಓಡಿ ಬಿಡೋದು ಅಂದುಕೊಂಡು ತಿರುಗಿ ನೋಡ್ತೀನಿ, ಅದು ನಾನು 
ಅಂದುಕೊಂಡಿದ್ದ ಹಾಗೆ ಆ ಮೊಹಲ್ಲಾದ ಯಾವ ದಾದಾನೂ ಕೂಡ ಅಲ್ಲ.... 
ಅದೊಬ್ಬ . ಪೋಲೀಸ್‌ ಪ್ಯೂದೆ,.. ಒಳ್ಳೆ ನರವೇತಲ ನಾರಾಯಣ ರಾವ್‌ ಅಂತಾ 
ರಲ್ಲ, ಆ ಥರದೋನು. 

“ನಡೀರಿ, ಸ್ಟೇಷನ್‌ ಕಡೇಗೆ....” ಥತ್‌, ಎಂಥಾ ಕೆಲಸ ಆಗಿಹೋಯಿತು ? 
ನಾನು ಏನು ಆಗಬಾರದು ಅಂತ ಅಂದುಕೋತಾ ಇದ್ದೆನೋ ಅದೇ ಆಯಿತಲ್ಲ!.... 
ಯಾವನೋ ಕುಡುಕನ್ನೋ, ದಗಲಬಾಜೀನ್ನೋ, ಇಲ್ಲ ಮತ್ತೊ ಬ್ಬನ್ನೋ 
ಹುಡುಕಿಕೊಂಡು ಅಲ್ಲಿ ಬಂದಿದ್ದು ಅಂತ ಕಾಣತ್ತೆ. ಕತ್ತಲಲ್ಲಿ ಗೊತ್ತಾಗದೇನೆ ಆ 
ಥರದೋನು ನಾನೇ ಅಂತ ಹಿಡಕೊಂಡಿದ್ದಾನೆ. ಆಯಿತು, ಹೇಳಿದ್ರೆ ಬಿಟ್ಟು 
ಬಿಡತಾನೆ, ಆದಕ್ಕೆ ಯಾಕೆ ಹೆದರಿಕೋ ಬೇಕು? 

“ಸರ್‌ ಈಗ ತಾನೇ ಫ್ಯಾಕ್ಟರೀ ಮುಗಿಸಿಕೊಂಡು, ಬಸ್ತು ಇಳಿದು 


ಬರತಾ ಇದ್ದೀನಿ .... ಇದಕ್ಕೆ ಮುಂಚೆ ನಾನು ಈ ದಾರೀಲಿ ಬಂದೋನೇ 
ಅಲ.. ಎಲ್ಲೋ ಏನೋ ಮಿಸ್ಟೇಕ್‌ ಆಗಿರಬೇಕು, ಅಷ |, ಸಾರ್‌.” 


“ಅದೆಲ್ಲ ಆ ಮೇಲೆ ಹೇಳೋರಂತೆ... ಈಗ ಸ್ಟೇಷನ್‌ ಕಡೆ ನಡೀರಿ ಅಂದರೆ 
ನಡೀಬೇಕು ಅರ್ದವಾಯಿತೇ ?? 


ಅವನಿಗ ಅಲ್ಲೇ ನಾಲಕ್ಕು ಬಾರಿಸಿಬಿಟ್ಟು ಓಡಿ ಬಿಟ್ಟರೆ ಆಗೊಲ್ಲವೇ ಅಂತ 
ಅನಿಸಿತು... ಆದರೆ, ಪೋಲೀಸಿನವನು ಯೂನಿಫಾರಂನಲ್ಲಿ ಇದ್ದಾನೆ. ಅವನನ್ನೀ 
ನಾದ್ರೂ ಮುಟ್ಟಿದೆ ಅಂದರ ನಾಳೆ ಸ್ಟೇಷನ್‌ನಲ್ಲ ಏರೋಪ್ಲೇನೂ, ಹೈದರಾಬಾದ್‌ 
ಗೋಲೀ ಅಂತ ಆದರೆ ನಾನು ತಾನೇ ಅನುಭವಿಸೋನು? ... ಆಯಿತು ಸ್ಟೇಷನ್‌ 
ನಲ್ಲಿ ಇನ್ಸ್‌ಪೆಕ್ಟರ್‌ ಹತ್ತಿರ ನಾನು ಇಂಥವನು, ಈ ಕಂಪೆನೀಲಿ ಸೂಪರ್‌ವೈಸರ್‌ 
ಆಂತ ಹೇಳಿ Identification badge ತೋರಿಸಿದ್ರೆ ಬಿಟ್ಟು ಬಿಡೊಲ್ಲವೆ ? 
೪. ಹುಂ ಯಾವ ಮಗ್ಗುಲ್ಲ್ಲ ಎದ್ದಿದ್ದನೋ, ಈವತ್ತು ಬೆಳಿಗ್ಗೆ! ಏನೋ 

ಮನೇಗೆ ಹೋಗಿ ಬಿದ್ದು ಕೋಬಹುದು ಅಂತ ಅಂದುಕೊಂಡಿದ್ದೆ, ಆದಕ್ಕೂ 
ಬಂತು ಊನ, 

ಹಾಗೇ ಒಂದು ಕಿಲೋ ವಮೂಟರ್‌ ನಡೆದುಕೊಂಡು ಬರೋ ಹೊತ್ತಿಗೆ 
ಸ್ಟೇಷನ್ನು ಕಾಣಿಸ್ತು, ಅಲ್ಲೀವರೆಗೂ ನನ್ನಷ್ಟಕ್ಕೆ ನಾನು ಏನೇನೋ ಧೈರ್ಯ 
ಹೇಳಿಕೋತಾ ಬಂದಿದ್ದೆ, ನನಗೇನೂ ಆಗೊಲ್ಲ ಸರಿಯಾಗಿ ಸಮಜಾಯಿಷಿ ಹೇಳಿದ್ರೆ 
ಬಿಟ್ಟು ಬಿಡತಾರೆ ಅಂತೆಲ್ಲ... ಆದರೆ ಸ್ಟೇಷನ್‌ ಹತ್ತಿರ ಬಂದ ಹಾಗೆಲ್ಲ ಯಾಕೋ 
ಪ್ರಕ ಪುಕಾ ಅನ್ನೋಕೆ ಶುರೂ ಅಯಿತು... ಎಷ್ಟಾದರೂ ಪೋಲೀಸ್‌ ಸಹ 
ವಾಸ.... ಹೀಗೇನೆ ಅಂತ ಹ್ಯಾಗೆ ಹೇಳೊಕ್ಕೆ ಸಾಧ್ಯ? 

ಅಷ್ಟು ಹೊತ್ತಿಗೆ ಕರೆಂಟು ಬಂದು ದೀಪಗಳು ಹತ್ತಿಕೊಂಡವು. ನನ್ನನ್ನು 
ಹಿಡಕೊಂಡು ಬರ್ತಾ ಇದ್ದಾನಲ್ಲ ಆ ಪೋಲೀಸಿನವನು, ಅವನ ಮುಖಾನ ಸ್ವಲ್ಪ 
ನೋಡೋಣ, ಏನಾದ್ರೂ ಐದಕ್ಕೋ. ಹತ್ತಕ್ಕೋ ಅಡ್ಜಸ್ಟ್‌ ಆಗತ್ತೇನೋ ಅಂತ, 
ಶಿರಗಿದ್ರೆ.... ಅವನೇನು ವರಾಡತಾ ಇದಾನೆ? 


“ಸದ್ಯ.... ದೀಪ ಬಂಶಲ್ಪಪ್ಪ” ಅಂದುಕೋತಾ ಸ್ಟೇಷನ್‌ ಮೆಟ್ಟಲು ಹತ್ತುತಾ 


ಇದ್ದಾನೆ, ನಾನು ಇದೀವಿ ಜತೇಲಿ ಅನ್ನೋದನ್ನೇ ಮರೆತವನ ಧರ. 
“ಸಾರ್‌ ! ನಾನು ಈಗ ಏನು ಮಾಡಬೇಕೂ ಅಂತೀರ, ಸಾರ್‌” ಮನೇಗೆ 
ಹೋಗಿ ಅಂತ ಹೇಳಬಹುದೇನೋ ಅನ್ನೋ ಆಸೆಯಿಂದ ಕೇಳಿದೆ. 


“ಓ! ನೀವೂ ಜತೆಗೆ ಇದ್ದಿರಲ್ಲವಾ ಸಾರ್‌” ಎಂಥಾ ಕೆಲಸ! ಮರೆತೇ 
ಬಿಟ್ಟಿದೆ ನೋಡಿ.... 

ಎಲಾ ಇವನ ! ಮರೆತೇ ಬಿಟ್ಟಿದ್ದನಂತೆ, ಗೂಬೆ. 'ನಾನು ಪಡ್ತಾ ಇರೋ 
ಪಾಡು ಇವನಿಗೆ ಗೊತ್ತಿದ್ರೆ ತಾನೆ?... ಹುಂ ಎಷ್ಟಾದರೂ ಪೋಲೀಸಿನವನು 
ಪೋಲೀಸಿನವನೇ. 

“ಸಾರ್‌,.... ಇನ್ನು 
ಉಪಕಾರ ಆಯಿತು.” 

ಮನೆಗೆ ಹೋಗಬಹುದು ? ತುಂಬಾ ಉಪಕಾರ ಆಯಿತು ? ಏನು ಇದರ 
ಅರ್ಥ? 

ನನ್ನ ೫221607300 ನೋಡಿ ಅವನೇ ನಗತಾ ಹೇಳಿದ 

“ನೈಟ್‌ ಡ್ಯೂಟೀಗೆ ಅಂತ ಸ್ಟೇಷನ್ನಿಗೆ ಬರೋಕೆ ಆ ರೌಡೀ ಏರಿಯಾ 
ಮೇಲೆ ಬಂದರೆ ಹತ್ತಿರ ಆಗತ್ತೆ... ಆದರೆ ಈವತ್ತು ದೀಪ ಹೋದಾಗ ತುಂಬಾನೆ 
ಭಯ ಆಯ್ತು, ಯಾರು ಏನು ಮಾಡತಾರೋ ಅಂತ... ವುಣ್ಯಕ್ಕೆ ನಿಮ್ಮಂಥ 
Gentleman ಸಿಕ್ಕಿದ್ದು ಎಷ್ಟೊ ಹಾಯಿ ಅನ್ನಿಸ್ತು... Good night ಸರ್‌” 

ay ಮದಾರ ನಾ 


ನೀವು ಮನೆಗೆ ಹೋಗಬಹುದು ಸಾರ್‌.... ತುಂಬಾ 


ಕೊರವಂಜಿಯಿಂದ ... 


ನಯೆ ಮೋಸ ! 


ಧರಾ, ೮. 








ಈಚೆ ಇಲಾಖೆಯವರು ಪೋನ್ಟ್‌ಕಾರ್ಡಿಗೆ ಐದು ನಯೆ ಪೈಸೆ ಮಾಡಿದ ಮೇಲೆ 
ನಮ್ಮೂರಿನ ನಾಯಿಂದರೂ ಸಭೆ ಸೇರಿ ಖಾಲಿ ಮುಖಕ್ನೌರಕ್ಕೆ ಹದಿನೈದು ನಯೆ ಪೈಸೆ 
ಎಂದು ನಿಗದುಮಾಡಿದರಲವ? ಇದರಿಂದ ನಮ್ಮ ಮೇಲೆ ಆಗುವ ಪರಿಣಾಮವನ್ನು 
ನಾಗರೀಕರಾದ ನಾವು ವಿಮರ್ಶೆ ಮಾಡಿ ದಿನ ಪತ್ರಿಕೆಯ ಸಂಪಾದಕನೊಂದಿಗೆ ಪತ್ರ 
ವ್ಯವಹಾರ ನಡೆಸಬೇಡವ ?- ನಮ್ಮ ಬಳಿ ಎರಡೂ ಮುಕ್ಕಾಲಾಣೆ ಮಾತ್ರ ಇತ್ತು 
ಅನ್ನಿ, ತಾವು ಸುಖವಾಗಿ ಮುಖ ಮಾಡಿಸಿಕೊಂಡು, ಒಂದು ಪೋಸ್ಟ್‌ ಕಾರ್ಡನ್ನು 
ನಮ್ಮ ಬಂಧುಗಳಿಗೆ ಬರೆಯಬಹುದಾಗಿತ್ತು! ಈಗ ಅಷ್ಟೇ ವ್ಯವಹಾರವನ್ನು ಹೊಸ 
ನಾಣ್ಯದಲ್ಲಿ ನಡೆಸಬೇಕಾದರೆ ಇಪ್ಪತ್ತು ನಯೆ ಪೈಸೆ ಇಟ್ಟುಕೊಳ್ಳಬೇಕು- ನೋಡಿದಿರಾ 
ನವ್ಮು ಮುಖದ ಮೇಲ ಹೂನ ನಾಣ್ಯದಿಂದ ಎಷ್ಟು ತೀವ್ರವಾದ ಪರಿಣಾಮವಾಗು 
ವ್ರದು ಎಂಬುದನ್ನು! ಮಸಲ ಹದಿನೇಳೇ ನಯೆ.ವೈಸೆ ಇತ್ತು ಎಂದಿಟ್ಟುಕೊಳ್ಳಿ- 
ನಾವು ಕೇವಲ ಮುಖವನ್ನು ಮಾಡಿಸಿಕೊಳ್ಳೆಬಹುದೇ ಹೊರತು ನಮ್ಮ ಬಂಧುಗಳಿಗೆ 
ಕಾಗದ ಬರೆಯಲು ಸಾಧ್ಯವಾಗುವುದೇ ಇಲ್ಲ! ಇದರಿಂದ ನೋಡಿ ಎಂತಹ ಅನಾ 
ಹುತ, ನಾಯಿಂದರಿಗೆ ಹೆಚ್ಚು ನಫೆ! ಅಂಚೆ ಇಲಾಖೆಗೆ ಲುಕ್ಸಾನು! ಹೀಗೆಲ್ಲಾ 
ಒಂದು ಲೇಖನ ಬರೆದು ಯಾವುದಾದರೂ ವಾರಪತ್ರಿಕೆಯ ಸಂಪಾದಕ ಟೇಕ 
ಮಾಡಿದರೆ--ಟಿ. ಟಿ. ಕೆ. ಒಪ್ಪುತ್ತಾರೆಯು ? ಅವರು ಬಜೆಟ್‌ ಸರಿತೂಗಿಸಬೇಕಲ್ಲವೆ ? 


ಮೊನ್ನೆ ಪೇಪರಿನಲ್ಲಿ ಗುನ್ನರ್‌ ಜಾರಿಂಗ್‌, ಯುನೋಗೆ ಕಾಶ್ಮೀರದ ವರದಿ 
ಕೊಡುತ್ತಾರೆಂಬುದನ್ನು, ರೈಲು, ಬಸ್ಸು, ಜಟ್ಕಾದವರು ವಿನಯವಾಗಿ ನಡೆಸುತ್ತಾ 
ರೆಂಬ ಸುದ್ದಿ ಹಾಗೂ ಡಪ್ರ್ಯಟಿ ಸಚಿವರುಗಳು ಪ್ರಮಾಣ ವಚನ ಸಿ ಸಕರಿಸಿದ ಸುದ್ದಿ 
ಮುಂತಾದುವನ್ನು ಓದುತ್ತಿದ್ದಾಗ, ವಾಮಮೂಲೆಯಲ್ಲ ಕೆಂಪು ಬಣ್ಣದ ಜಾಹೀರಾತು 
ಇದ್ದಿದ್ದನ್ನು ನೀವು ಗಮನಿಸಿದಿರಿ ? ಅದೇ ದಿವಸವೇ ಕರಾಚಿಯಲ್ಲಿ ಸುಹ್ರಾವರ್ದಿ 
ಯವರ ಅಣಕು ಶವ ಸಂಸ್ಕಾರ ನಡೆದಿದ್ದು!- ಏನು ಈ ಅಸಂಬದ್ಧ ವಾದಸರಣಿ 


ಯೋಜನಾ ಮಂತ್ರಿಯ ಭಾಷಣದಂತೆ ಅನ್ನುವಿರಾ? ಇರಲಿ....... ಹಣದ 

ವಿಷಯವೇ ಅಲ್ಲವೇ ಎಲ್ಲವೂ! ಜಾಹಿರಾತು ಎಂದೆನಲ್ಲ, ನೋಡಿ. ಮೊದಲನೆಯದು : 
“ ಮಸಿ ಉಪಯೋಗಿಸದೆ ಸೊಗಸಾಗಿ ಬರೆಯುವ ಉಪಾಯ....... ಒಂದು ಲಕೋಟಿ 


ಪಡಿರಿ !..... ಏಳಂಬ ಮಾಡುವುದರಿಂದ ಯಾರೊಬ್ಬರಿಗೂ ಪ್ರಯೋಜನವಾಗ 
ಲಾರದು” ಎರಡನೆಯದು : “ತಿಗಣೆಯನ್ನು ಸಾಯಿಸುವುದು ಹೇಗೆ?.....,. 
ಇಂದೇ ಬರೆಯಿರಿ. ಉಪಕರಣಗಳನ್ನು ಮತ್ತು ಸಲಹೆಗಳನ್ನು ನಿಮಗೆ ರಹಸ್ಯವಾಗಿ 
ನಮ್ಮ ಕಂಪನಿಯ ಡಾಕ್ಟರು ಕಳಿಸಿಕೊಡುವರು. ಕೇವಲ 50 ನಯೆ ಪೈಸೆಗಳನ್ನು 
ಕಳಿಸಿ ಕೀರ್ತಿಶೇಷರಾಗಿ” ಎಂದು ಒಂದು ಭಾರಿ ತಿಗಣೆಯ ಚಿತ್ರದೊಂದಿಗೆ ಪ್ರಚಾರ 
ಮಾಡಲಾಗಿತ್ತು. 


ಮನೆಯಲ್ಲಿ ಹೆಂಡತಿ ತೌರಿಗೆ ಹೋಗುವಾಗ ಹಲವಾರು ಬಡಕಲು ತಿಗಣೆ 
ಗಳನ್ನು ಅಕ್ಕಪಕ್ಕದ ಮನೆಗಳಿಂದ ಸಂಗ್ರಹಿಸಿ ನನ್ನ ಹಾಸಿಗೆಗೆ ಸೇರಿಸಿ ಹೋಗಿ 
ದಳು! ಅವು ಅವಳಂತೆಯೇ ಹಿಂಸಾಕ್ರಮವನ್ನು ಮುಂದುವರಿಸಿದವು! ಎರಡನೆಯ 
ದಾಗಿ, ಮನೆಯಲ್ಲ ಮಸಿ ಇಲ್ಲದೆ, ತಾರಿನಲ್ಲಿದ್ದ ಆಕೆಗೆ, ನಾನು ಸುಖವಾಗಿರುವ 
ನಿಮಿತ್ತ ಇನ್ನೂ ನಾಲ್ಕು ದಿನ ಅಲ್ಲಿಯೇ ಇದ್ದುಕೊಂಡು ಬರಲು ಏನೂ 
ಅಭ್ಯಂತರವಿಲ್ಲ ಎಂಬ ವಿಷಯವನ್ನು ಬರೆಯಲು ಸಾಧ್ಯವಾಗದೆ ಹೋಗಿದ್ದುದ 
ರಿಂದ ಮೇಲಿನ ಎರಡು ಜಾಹಿರಾತುಗಳೂ ನನ್ನ ಮನಸ್ಸನ್ನು ಆಕರ್ಷಿಸಿದವು! 
ತಕ್ಷಣ 100 ನಯೆ ಪೈಸಗಳನ್ನು ಆ ಜಲಂಧರ್‌ ಕಂಪೆನಿಗೆ ಕಳಿಸಿ, ವೈಜ್ಞಾನಿಕ 
ಸಲಹೆಗಳಿಗೋಸ್ಕರ ಕಾಯುತ್ತ ಕುಳಿತೆ. 15 ದಿವಸದ ಮೇಲೆ ಪೋಸ್ಟ್‌ ಮ್ಯಾನ್‌ 
ಒಂದು ಕವರು ತಂದು ಬಿಸಾಕಿ ಹೋದ. ಅದೇ ಘಳಿಗೆಯಲೇ ಮನೆಯಾಕೆ ತೌರಿನಿಂದ 
ಹಂಸಗಮನೆಯಾಗಿ ಬಂದೇಬಿಟ್ಟಳು. "ಯಾವುದೂ ಅಂದ್ರೆ, ಕವರು, ಸೀತಾ 
ರಾಮು ಬರೆದಿದಾನೇನು? ಅಂತ! "ಸೀತೆಯೂ ಅಲ್ಲ, ರಾಮನೂ ಅಲ್ಲ, 
ಹೆಡ್‌ ಗುಮಾಸ್ಕೆ ಹನುಮಂತನದು ! ಲೀವ್‌ ರಿಪೋರ್ಟ್‌ ಕಳಿಸಿದಾನೆ ಸಾಹೇಬ 
ರಿಗೆ. ಮಾಮೂಲು, ಹೆಂಡತಿಗೆ ಉಬ್ಬಸವಂತೆ' ಎಂದು :ಬಿಟ್ಟೆ ಒಂದು ಸಣ್ಣ 
ಬುರಡೆ--ನಯೆ ವೈಸೆ ಧಾಟಿಯಲ್ಲಿ! ಅವಳು ಗಂಟು ಬಿಚ್ಚಿ, ಎರಡು ಕೋಡು 
ಬಳೆಗಳನ್ನ ನನ್ನ ಕೈಲಿಟ್ಟು, ಇದನ್ನು ಶಿಂದು ಎರಡು ಕೊಡ ನೀರು ಸೇದಿ 
ಹಂಡೆಗೆ ಹಾಕಿ ಅಂತ ಹೇಳಿ ಹೊರಟೇಬಿಟ್ಟಳು ಪಕ್ಕದ ಮನೆಗೆ! ನಾನು 
ಆ ಎರಡು ಕೋಡುಬಳಿಗಳನ್ನು ಒಂದು ಮೊಳೆಗೆ ತಗಲು ಹಾಕಿ, ಪಕ್ಕದಲ್ಲೇ ಗೋಡೆ 
ಮೇಲೆ “ರಾತ್ರಿ ತಿನ್ನುತ್ತೇನೆ” ಎಂದು ರೆಡ್‌ ಅಂಡ್‌ ಬ್ಲ್ಯೂ, ಪೆನ್ನಿಲ್ರಿನಿಂದ 
ಬರೆದು, ರೂಮಿಗೆ ಹೋಗಿ ಲಕೋಟೆಯನ್ನೊಡದೆ. ಅದರಲ್ಲಿ ಏನಿತ್ತು ಗೊತ್ತೆ ?- 
ಒಂದು ಕಾಗದ. ಮೂರು ಕಾಸಿನಗಲದ ಸ್ಲೇಟಿನ ಚೂರುಗಳು ಎರಡು! ಕಾಗದ 

ದಲ್ಲಿ ಕಂಪೆನಿಯ ಹಣ ವಿಜ್ಞಾನಿ ಈ ರೀತಿ ಸಲಹೆಗಳನ್ನು ಬರೆದಿದ್ದ 1. ಮಸಿ 
ಉಪಯೋಗಿಸದೆ ಸೊಗಸಾಗಿ ಬರೆಯುವ ಉಪಾಯ ?--ಪೆನ್ಸಿಲ್ಲಿನಿಂದ ಬರೆಯು 
ವುದು 2. ತಿಗಣಿಗಳನ್ನು ಸಾಯಿಸುವುದು ಹೇಗೆ?-ಈ ಕೂಡ ಕಳಿಸಿರುವ 
ಎರದು ಸ್ಲೇಟಿನ ಚೂರುಗಳ ಹೈಕಿ ಒಂದನ್ನು ತೆಗೆದುಕೊಂಡು ಎಡಗೈಲಿ ಇಟ್ಟು 
ಕೊಳ್ಳಿ, ಅನಂತರ ಶಿಗಣೆಯನ್ನು ಹಿದಿದು ಅದರ ಮೇಲಿಡಿ. ಅದರ ಮೇಲೆ 
ಇನ್ನೊಂದು ಸ್ಲೇಟಿನ ಚೂರನ್ನು ಇಟ್ಟು, ಚನ್ನಾಗಿ ಒತ್ತಿ. ತಿಗಣೆಯು ಸಾಯು 
ವುದು!!........ "ಅಯ್ಯೋ! 100 ನಯೆ ಪೈಸೆಗೆ ಮಾಡಿದನಲ್ಲಾ ! ಇಷ್ಟೇ 
ಕೆಲಸಕ್ಕೆ ಸ್ಥಳದಲ್ಲಿ ಹದಿನೈ ದು ನಯೆ ಪೈಸೇನೇ ಸಾಕಾಗಿತ್ತಲ್ಲ! ಎಂದು ನಾನು 
ಕೈಯಿ, ಜೇಬು ಕಿವಿ ಚಿಗೊಳ ಳ್ಳುತ್ತಿದ್ದಾಗಲೇ ಗೃಹಿಣಿ ಮಂದಹಾಸ ಬೀರುತ್ತ 
“ಯಾಕೆ ಅಂದ್ರೆ.... ಇಂಗು ತಿಂದ ಕಪಿ ಹಾಗೆ ವದ್ದಾಡುತ್ತಿದೀರಲ್ಲ. ಎಂದು 
ಆಕಾಶವಾಣಿಯಲ್ಲಿ ಹೇಳುವಂತೆ ಹೇಳಿ ಬಳುಕುತ್ತಾ ನಡೆದಳು! 


ನಾನು ಬಾಯಿ ಮುಚ್ಚಿ ಕೊಂಡು ಲಕೋಟೆಯಲ್ಲಿ ಬಂದ ಆ ಅಣು 
ಶಸ್ತ್ರಾಸ್ತ್ರಗಳನ್ನು ಲಕೋಟೆ ನಮೇತ ಒಂದು” ಗುಂಡಿಯಲ್ಲಿ ಆಳವಾಗಿ ಹೂತು, 
ಮಣ್ಣು ಮುಚ್ಚಿದೆ. ಆ ಕೈ ಕಚ್ಚಿದ ಕಾವಿನಲ್ಲೇ ಆ ಕಂಪನಿಯ ಬ್ರಹ್ಮನಿಗೆ 
ಜೋರಾಗಿ ಬರೆದೆ: "100 ನಯೆ ಪೈನ ವಾಪಸು ಕಳಿಸಿದರೆ ಸಮ! ಇಲ್ಲದಿ 
ದ್ದರೆ ನಿಮ್ಮ ಮೇಲೆ! ಕೋರ್ಟಿನಲ್ಲಿ ವ್ಯಾಜ್ಯ ಹೂಡುತ್ತೇನೆ' ಎಂದು. ಅದಕ್ಕೆ 
ಏನು ಜವಾಬು ಬಂತು ಗೊತ್ತೆ! “ನಮ್ಮ ಕಂಪನಿ ರಿಜಿಸ್ಟರ್‌ ಆಗಿದೆ (ಎಲ್ಲೋ ») 
ನೀವು ಕೊಟ್ಟಿದ್ದ ನೂರು ನಯ ಪೈ ಸಿಯಲ್ಲಿ ೨೦ ನಯೆ ಪೈಸೆಯನ್ನು ಕೇಂದ್ರ 
ಸರ್ಕಾರಕ್ಕೂ, 30 ನಯ ಪೈಸೆಯನ್ನು ಪ್ರಾಂತ ಸರ್ಕಾರಕ್ಕೂ,. 10 ನಯೆ 
ಪೈಸೆಯನ್ನು ನ್ಮ್ಥಳೀಯ ಮುನಿಸಿಪಾಲ್ಕಿ ಗೂ, ತೆರಿಗೆ ರೂಪದಲ್ಲಿ ಸಲಿಸಿದೇವೆ. 
ನೀವು ಅಷ್ಟನ್ನೂ ವಾವಸ್‌ ಪಡೆಯಲು ನಮ್ಮ ಅಭ್ಯಂತರವೇನೂ ಇಲ್ಲ! ನಿಮಗೆ 
ಮರು ಜವಾಬು ಬೇಕಾದಲ್ಲಿ ಟಪ್ಪಾಲು ಖರ್ಚು 30 ನಯೆ ಪೈಸೆ ಕಳಿಸ 
ಬೇಕು' ಎಂದು ಬರೆದರು ! ನೋಡಿದಿರಾ ಸರ್ಕಾರ ಹೇಗೆ ಬಜೆಟ್‌ ಸರಿತೂಗಿಸಿ 
ಕೊಂಡಿತು! ........ ನಮ್ಮ ಬಜೆಟ್‌ ಗತಿ! ! 


ಎಎ 


ಎಲರ ಮನೇಲಿ ಕಾಣ್ಣಿ ಕ್‌ ಸಿಗೋದು ಹೆಂಡತಿ ಮತ್ತು ಗಂಡ 
ನಮ್ಮನೇಲಿ ತದಿ ರುದ್ದ - ಗಂಡತಿ ಮತ್ತು ಹೆಂಡ 


— ಸುಮತೀಂದ್ರ ನಾಡಿಗ 

ಹೇಳಬಲ್ಲಿರೆ ಶಕುನ ? 


ಶಿವರಾಮ ಕಾರಂತ 





ಶಕುನ ಹೇಳಲು ಬಾರ ದುಃಶಕುನ ಪಾರಾ ವಾರ 
ಭಾರತಿಯ ಹಣೆಯಲ್ಲಿ ಬರೆದಿರುವ ಘೋರ 
ಮೊದಲೆ ಓದಿದುದರಿಂದ ದೊರೆವ ಲಾಭವದೇನು ? 
ಕಾಲನಾ ಲೀಲೆಯನು ಅಳೆಯಲಾರೆವು ನಾನು-ನೀನು. 
ಕುರುಕ್ಷೇತ್ರದಲಿ ಹಿಂದೆ ಕೌರವರು ಪಾಂಡವರು 
ಮಸೆದು ಕಾದಿದರಂದು ಹರಿಸಿ ನೆತ್ತರು ನದಿಯ 
ಬಲ್ಲವರು ಬಲ್ಲರೈ ಅಂದಿನಾಟದ ಘೋರ! 
ಒಂದು ಕಡೆ ಒಲಿದಿಹನು ಕೃಷ್ಣ ಪರಮಾತ್ಮ 
ಇನ್ನೊಂದು ಕದೆ ವಾಲಿದನು ಶಕುನಿ 'ಮಾತ್ಮ' 
ಆಯಿತೇನದು ಕಡೆಗೆ - ಧರ್ಮಕ್ಕೆ ಜಯವೇ? 
ಕರ್ಮಕ್ಕೆ ಯಶವೇ? 


ಮುಂದೆ ಸವೆಯಿತು ನೋಡಿ, ಐದು ಸಾಸಿರ ವರ್ಷ 
ಮೆರೆಸಲಿಕೆ ನಿಂದಿಹರು ತಂತಮ್ಮ ಕ್ಸಾತ್ರ 

ಪಕ್ಷ ಬರಿ ಎರಡಲ್ಲ, ಎಷ್ಟು ಬೇಕೋ ಅಷ್ಟು - 
ಯಾರು, ಯಾವೆಡೆ, ಎಂದು ಎಂಬುದೇ ಇಲ್ಲ 
ಅಂದು ಕಪಟದ ದ್ಯೂತ - ಒಬ್ಬ ಶಕುನಿಯ ತಂತ್ರ ! 
ಇಂದು ಹಾಗೇನಿಲ್ಲ - ನೂರಾರು ಶಕುನಿಯರ ಮಂತ್ರ 
ಇಂದ್ರಪ್ರಸ್ಥದ ನೆಲದಿ ಬರಿ ಶಕುನಿಯರ ಓಡಾಟ! 
ಒಬ್ಬ ಶಕುನಿಯ ತಂತ್ರ ಕುರುಕುಲವ ಮುಳುಗಿಸಿತು, 
ಶಕುನಿ ಸಾಸಿರರನ್ನು ಗೆಲುವಾತ-ಬರಲಿ ! 

“ಸತ್ಯವನು ಮೇಯುವ” ಜನರವರು ಇಂದಿನರು 
ಜಯಾಪಜಯಗಳನು ಲೆಕ್ಕಿಸದೇನರರು. 
ಗೆದ್ದವರಿಗೂ ಲಾಭ; ಸೋತವರಿಗೂ ಲಾಭ 
ಎರಡನೂ ಕಾಣದರು - ಬಡಪಾಯಿ ಪ್ರಜರು 
ಮಸಣವೇ ಮದುವೆ ಮನೆ 

ಕಣ್ಣೀರೇ ಪನ್ನೀರು 

ಕರೆದವರ ಬೆನ್‌ ಹಿಡಿವ ರಾಜ್ಯವೀ ವಧುವು 

ಧನೈ ಭಾರತ ಮಾತೆ-- ಮಾತು ಉಡುಗಿದ ಖ್ಯಾತೆ 
ಧನ್ಯೆ ಧನೈ - ನೀ ಧನ್ಯ ಶೂನೈೆ. 


ನಮ್ಮ ಜನಿ - 
(ವೈಜ್ಞಾನಿಕ ವಿವೇಚನೆ) 


ಜಿ. ಎನ್‌. ಜೈ 





ಬೌೌತ ಶಾಸ್ತ್ರದಲ್ಲಿ ಬೆಳಕು ಎಂಬ ಭಾಗವಿದೆ. ಬೆಳಕು ಕಾಣದವರನ್ನು ಬೆಳಗಿ 
ಸುವುದಲ್ಲ ಈ ಭಾಗದ ಉದ್ದೇಶ. ಬಳಗುವುದಕ್ಕಿ ಭೌತ ಶಾಸ್ತ್ರದ ಬೆಳಕೇ ಬೇಕಾಗಿಲ್ಲ. 
ಅಷ್ಟೇಕೆ ? "ಬೆಳೆಕು' ಕಂಡವರಲ್ಲ ಅನೇಕರಿಗೆ ಭೌತ ಶಾಸ್ತ್ರವೇ ಗೊತ್ತಿಲ್ಲ. ಗೊತ್ತಿರಲೂ 
ಬೇಕಾಗಿಲ್ಲ. 


ಭೌತ ಶಾಸ್ತ್ರದ ಬೆಳಕಿನ ವಿಭಾಗದಲ್ಲಿ ವಸ್ತುಗಳನ್ನು ಮೂರು ಭಾಗಗಳಾಗಿ 
ಎಂಗಡಿಸುತ್ತಾರೆ. ಅವು ಪಾರದರ್ಶಕ (Transparent) ಮಿತ ಪಾರದರ್ಶಕ 
ಮತ್ತು (Transluscent) ಅಪಾರದರ್ಶಕ (೦೧೩೧೦). ಇವುಗಳ ಅರ್ಥ, ವಿವರಣೆ 
ಸ್ವಯಂ ವೇದ್ಯವಾಗಿದ್ದರೂ ಪ್ರಸ್ತುತ ವಿಷಯದ ವಿವೇಚನೆಗೆ ಪುನರ್‌ 


ಒಂದು ವಸ್ತುವು ಬೆಳಕನ್ನು ತನ್ನ ಮೂಲಕ ಹಾದು ಹೋಗಲು 
ಸಂರ್ಪೂಣವಾಗಿ ಅವಕಾರ ಮಾಡಿಕೊಟ್ಟರೆ ಅದಕ್ಕೆ ಪಾರದರ್ಶಕ ವಸ್ತು ಎನ್ನುತ್ತೇವೆ. 
ಉದಾಹರಣೆ : ಗಾಜು, ತಿಳಿಯಾದ ನೀರು, ನಿರ್ಮಲವಾದ ಗಾಳಿ, ಇಶ್ಯಾದಿ 
ಕೊನೆಯದೆರಡೂ ಈಗ ದುರ್ಲಭ. 


ಜನರಲ್ಲಿ ಕಲವರು ಪಾರದರ್ಶಕ ಗುಣ ಹೊಂದಿದವರಿದ್ದಾರೆ. ಅವರ 
ಕಿವಿಗಳರಡರ ನಡುವೆ ಮುಕ್ತ ಮಾರ್ಗ...1100088೯೦--ಹೇಳಿದ್ದು, ಕೇಳಿದ್ದು 
ಒಂದು ಕಿವಿಯಿಂದ ಹಾದು, ಇನ್ನೊಂದು ಕಿವಿಯ ಮೂಲಕ ಯಾವ ಅಡೆ 
ತಡೆ ಇಲ್ಲದೇ ಸಾಗುತ್ತದೆ. ಇವರು ದಡ್ಡೆರಲ್ಲ ಕೇಳುತ್ತಾರೆ, ಓದುತ್ತಾರೆ, 
ನೋಡುತ್ತಾರೆ, time pass ಮಾಡುತ್ತಾರೆ. ಮರೆತು ಬಿಡುತ್ತಾರೆ. ಇವರು 
ಬುದ್ಧಿ ಜೀವಿಗಳು. ಇವರು ಸ್ಥಿತಪ್ರಜ್ಞರು, ಗ॥yಕrಂscopic ಜನರನ್ನು ಹೋಲು 
ತ್ತಾರೆ. ಎಲ್ಲವನ್ನೂ ತನ್ನ ಮೂಲಕ ಹಾದು ಹೋಗಲು ಬಿಟ್ಟು ಕೊಟ್ಟು, 
ತಾನು ಹಾಗೆಯೇ ಇರುವ ಇವನು ಸ್ಥಿತಪ್ರಜ್ಞನೇ, ಬಾಹ್ಯ ಪ್ರಪಂಚದಲ್ಲಿ 
ನಡೆಯುವ ಎಲ್ಲ ವಿದ್ಯಮಾನಗಳನ್ನು ಓದಿ. ಕೇಳಿ, ನೋಡಿ ಬಲ್ಲರು, ಮರೆತೆ 

ವರು. ಇವರು ಗಲ್ಫ್‌, ಮಂಡಲ್‌, ರಾಮ. ಬೆಲೆ ಏರಿಕೆ ವಿಷಯಗಳನ್ನು ಚರ್ಚಿಸಿ, 
ಅನಂತರ ಮರೆಯುವ ಮಹಾನುಭಾವರು. ಇವರಿಗೆ ಸಂಜೆ ಮನೆಗೆ ಹೋಗು 
ವಾಗ ಕಾಫಿ ಪುಡಿ ತರಲು ಹೇಳಿದ್ದೊಂದೇ ನೆನಪು. ಅದು ಮೆದುಳ ಕ್ರಿಯೆಯಲ್ಲ, 
ಅದು ಕೇವಲ 8೫೮೫6% ೩೦೭1೦೫. ಇವರಿಗೆ ಇರುವುದು ಬೆನ್ನು ಹುರಿ (Spinal 
೦೦೯6) ಮಾತ್ರ. ಪ್ರಾಣಿಗಳಿಗೂ 8೮೫0೦5 ಇವೆ. ಅವುಗಳಿಗಿಂತ ಇವರಿಗೆ 
ಸ್ವಲ್ಪ ಹಚ್ಚು. ಇವರು ಕಾಫಿ ಪುಡಿ ತೆಗೆದುಕೊಂಡು ಹೋಗುತ್ತಾರೆ, ಹೋಗ 
ದಿದ್ದರೆ ಆನಂತರದ ಪರಿಸ್ಥಿತಿಯ ಬಗ್ಗೆ ಇವರ 1೮0೦೫೦5 ಚಿನ್ನಾಗಿ ಕೆಲಸ 
ವರಾಡಿರುತ್ತವೆ. ಆದ್ದರಿಂದಲೇ ಅದನ್ನು ಮರೆಯುವುದಿಲ್ಲ. 


ಇನ್ನು Transluscent ಅಂದರೆ ಮಿತಪಾರದರ್ಶಕ ವಸ್ತುಗಳು. ಇವು 
ತಮ್ಮ ಮೇಲೆ ಬಿದ್ದ ಬೆಳಕಿನ ಸ್ವಲ್ಪ ಭಾಗವನ್ನು ಉಳಿಸಿಕೊಂಡು, ಇನ್ನುಳಿದ 
ಭಾಗವನ್ನು ಹಾದು ಹೋಗಲು ಬಿಡುತ್ತವೆ. ಉದಾಹರಣೆಗೆ ಎಣ್ಣೆಯಲ್ಲಿ 


ಅದ್ದಿದ ಕಾಗದ, ಉಜ್ಜದ ಗಾಜು, ಇತ್ಯಾದಿ. 


ಜನರಲ್ಲಿ ಮಿತ ಪಾರದರ್ಶಕ ಜನರಿದ್ದಾರೆ. ಇವರ ಎರಡೂ ಕಿವಿಗಳ ನಡುವೆ 
ಮುಕ್ತ ಮಾರ್ಗವಿಲ್ಲ. ಮೆದುಳು ಎಂಬುದಿದೆ. ಅದು ಅವರ Spinal cord 
ನೊಂದಿಗೆ ಹೊಂದಿಕೊಂಡು ಕೆಲಸ ಮಾಡುತ್ತದೆ. 


ಇವರು ಕಾಫಿ ಪ್ರಡಿಯನ್ನು ಜವಾನನ ಮೂಲಕ ತರಿಸಿ, ಆಫೀಸು ಬಿಡುವ 
ಮೊದಲೇ ಅಣಿಯಾಗಿರುತ್ತಾರೆ. ಕಾಫಿ ಪುಡಿಯ ಜತೆಗೆ ತಿಂಡಿ ಪೊಟ್ಟಣ, ಹಣ್ಣು, 
ಹೂಗಳನ್ನು ತರಿಸುವುದನ್ನು ಮರೆಯುವುದಿಲ್ಲ. ಜೀವನ ಒಲವರು. ಜವಾನನ್ನು 


ಎಕ್‌ 
ಚಿನ್ನಾಗಿ ಸಾಕಿರುತ್ತಾರೆ. 


ಇವರು ಪರಮ ಸುಖಿಗಳು. ಎಲ್ಲವನ್ನೂ ಕೇಳುತ್ತಾರೆ, ನೋಡುತ್ತಾರೆ, 
ಓದುತ್ತಾರೆ. ತಮಗೆ ಬೇಕಾದ್ದನ್ನು ಉಳಿಸಿಕೊಂಡು, ಬೇಡವಾದದ್ದನ್ನು ಬಿಡು 
ತ್ತಾರೆ. ತಮ್ಮ ಹಿತವನ್ನು ಬಲ್ಲ ಜಾಣರು. 


ಉದಾಹರಣೆಗೆ ಸರ್ಕಾರದಲ್ಲಿ Restricted Holiday (R. H.} ಎಂಬ 
ಸೌಲಭ್ಯವಿದೆ. ಇದನ್ನು ನೌಕರ ತನ್ನ ಧಾರ್ಮಿಕ ಹಬ್ಬಗಳಿಗೆ ವರುಷಕ್ಕೆರಡು ದಿನ ಉಪ 
ಯೋಗಿಸಿಕೊಳ್ಳಬಹುದು. ಅವು ಯಾವ ಹಬ್ಬಗಳೆಂದು ಸರ್ಕಾರ ಪ್ರಕಟಿಸಿರುತ್ತದೆ. 
ಪಾರದರ್ಶಕ ಜನರಿಗೆ ಈ ಸೌಲಭ್ಯದ ಅರಿವಿದ್ದರೂ ಉಪಯೋಗಿಸಿಕೊಳ್ಳುವುದಿಲ್ಲ. 
ಅದು ಇದೆ ಎಂಬುದನ್ನೇ ಮಠೆತಿರುತ್ತಾರೆ. 

ಈ ದಿಶ ಪಾರದರ್ಶಕ ಜನ ಹಾಗಲ್ಲ. ಈ ಸೌಲಭ್ಯದ ಒಳೆಗನ್ನೂ. 
ಹೊರಗನ್ನೂ ಚೆನ್ನಾಗಿ ಬಲ್ಪಫಃ, ಶುಕ್ರವಾರ ಒಂದು ೫. ಗೆ. ಇದೆ ಎಂದು ಇಟ್ಟು 
ಕೊಳ್ಳೋಣ. (ಆದು ಯಾವ ಧರ್ಮದವನಿಗಾದರೂ ಇರಬಹುದು. ಇವನು ಬೇರೆಯ 
ಧರ್ಮದ ದನಾಗಿರಬಹುದು. ೩. 11. ಸಂಪೂಣನವಾಗಿ 56001೩೯). ಶುಕ್ರವಾರದ 
ಅನಂತರ ಬರುವ ಶನಿವಾರ ಆ ತಿಂಗಳ ಎರಡನೆಯ ಶನಿವಾರ ಎಂದು ಇಟ್ಟು 
ಕೊಳ್ಳೋಣ. ಈ ಮಿತ ಪಾರದರ್ಶಕಿ ಏನು ಮಾಡುತ್ತಾನೆ? ಶುಕ್ರವಾರ ೩. 1೩. 
ಹಾಕುತ್ತಾನೆ. ಶನಿವಾರ, ಭಾನುವಾರ ಹೇಗೂ ರಜ. ಗುರುವಾರ ಮಧ್ಯಾಹ್ನ ತುರ್ತು 
ಕೆಲಸ ಎಂದು ಒಂದು ಗಂಟೆ ಅನುಮತಿ ಪಡೆದು, ಸೋಮವಾರ ಬಸ್ಸು ತಪ್ಪಿಸಿ 
ಕೊಂಡು ಎರಡು ಗಂಟೆ ತಡವಾಗಿ ಬಂದು, ಒಟ್ಟಾರೆ ಒಂದು ೩. 11. ಮೂಲಕ 
ಹೆಚ್ಚು ಕಡಿಮೆ ಐದು ದಿನ ರಜ ಪಡೆವ ಭೂಪ. 

ಈ ಚಾಣಾಕ್ಸತನವನ್ನು ತನ್ನ ಹಿತಕ್ಕಾಗಿ ಎಲ್ಲದರಲ್ಲೂ ಉಪಯೋಗಿಸುವನು 


ಈ ಮಿತ ಪಾರದರ್ಶಕ. 


CL 


ಇನ್ನು ಮೂರನೆಯವು ೦7೩೧೬೮ ವಸ್ತುಗಳು (ಅಪಾರದರ್ಶಕ ವಸ್ತುಗಳು). 
ಇವು ತಮ್ಮ ಮೇಲೆ ಬಿದ್ದ ಬೆಳಕನ್ನು ಸಂಪೂರ್ಣವಾಗಿ ಪ್ರತಿಫಲಿಸುತ್ತವೆ- ಏನನ್ನೂ 
ಇಟ್ಟುಕೊಳ್ಳುವುದಿಲ್ಲ ಹಾದು ಹೋಗಲೂ ಬಿಡುವುದಿಲ್ಲ. ಉದಾಹರಣೆಗೆ ಕನ್ನಡಿ, 
ಕಲ್ಲು. ಗೋಡೆ, ಬೋಳು ತಲೆ, ಇತ್ಯಾದಿ 


ಜನರಲ್ಲೂ ಅಪಾರದರ್ಶಕ ಜನರಿದ್ದಾರೆ. ಇವರ ಎರಡು ಕಿವಿಗಳೆ ನಡುವ 
ಒಂದು ಬಂಡೆ ಇದೆ. ಕಿವಿಗಳು ನಿಷ್ಟಿಯ. 5010೩1 ೦೦೯೮ (ಮುದುಳು ಬಳ್ಳಿ 
ಪ್ರಾಣಿಗಳಿಗಿರುವಂತೆ. ಅಷ್ಟರ ಮಟ್ಟಿಗೆ ಚುರುಕು. 3೩080%0* ಹೇಗೆ ಕೆಲಸ 
ಮಾಡುತ್ತವೆ ಎಂದರೆ ಬೆಂಕಿಯಿಂದ ಕೈ ಸುಟ್ಟ ಮೇಲೆಯೇ ಇದು ಬೆಂಕಿ ಎಂದು ಇವ 
ರಿಗೆ ತಿಳಿಯುತ್ತದೆ. 


ಇವರಿಗೆ ಸ್ವಂತ ಬುದ್ಧಿಯೂ ಇಲ್ಲ; ಇತರರು ಹೇಳಿದ್ದು ತಿಳಿಯವುದೂ ಇಲ್ಲ. 


ಇವರ ಕಿವಿಯ ಮೇಲೆ ಬಿದ್ದದ್ದೆಲ್ಲಾ ಪ್ರತಿ ಫಲಿಸುತ್ತದೆ. ಹೇಳಿದವನ 
ಮೇಲೆಯೇ ಪ್ರಹಾರ ಮಾಡುತ್ತವೆ. ಇವನು ಸ್ಥಿತಪ್ರಜ್ಞನಂತೆ ತೋರುತ್ತಾನೆ. 
ಆದರೆ ಇವನು ಪ್ರಜ್ಞೆ ಎಂಬುದರ ಅರ್ಥವನ್ನೇ ತಿಳಿಯದವನು. 

ಇವನು ಕಾಫಿ ಪುಡಿಯನ್ನು ತಾನೂ ತರದೆ, ಜವಾನನಿಂದಲೂ ಸೇರಿಸದೆ, 
ಬರಿ ಕೈಲಿ ಮನೆಗೆ ಹೋಗಿ ಬೈಸಿಕೊಳ್ಳುತ್ತಾನೆ. ಇದು ಇವನಿಗೆ ನಿತ್ಯೋತ್ಸವ, 


ನಿತ್ಯ. ಮಂಗಳ. ಇವನಿಗೆ ಆಫೀಸಿನಲ್ಲೂ ಮಂಗಳಾರತಿ, ಮನೆಯಲ್ಲೂ 
ಮಂಗಳಾರತಿ. 

ಇವನಿಗೆ ಇರುವ ರಜಗಳ ಜಾ ನ್ಲಿನವೇ ಇ ಇಲ್ಲ. ಇನ್ನು ೩. ವಿಷಯ ಇವನಿಗೆ 
ಬಹುದೂರ. ರಜಗಳನ್ನು ಉಳಿಸಿ ಹಾಳು ಮಾಡಿಕೊಳ್ಳು ತ್ತಾನೆ. ಅಥವಾ ಯದ್ವಾ 
ತದ್ವಾ ರಜಗಳನ್ನು ಬಳಸಿ, ಕೊನೆಗೆ ಸಂಬಳವಿಲ್ಲದೆ ರಜವನ್ನು ಹಾಕು ಶ್ಯಾನ. 


ಇಲ್ಲಿ ಒಂದು ಮಾತು. ಈ ಮೂರೂ ಬಗೆಯ ಜನಗಳನ್ನು ನೌಕರರ 
ಉದಾಹರಣೆಯಿಂದ ವಿವೇಚಿಸಲಾಗಿದೆ. ಜೀನನದ ಉಳಿದ ಆಯಾಮಗಳಲ್ಲೂ 
ಇಂತಹ ವರ್ಗದ ಜನರಿದ್ದಾರೆ. ಈ ವಿವೇಚನೆಯನ್ನು ಉಳಿದ ಜನ ಸಮುದಾಯ 
ಗಳಿಗೆ ಅನ್ವಯಿಸುವ "ಸ್ವಾತಂತ್ರ ವನ್ನು ಮಿತೆಪಾರದರ್ಶಕರಾದ ತಮಗೇ 
ಬಿಟ್ಟಿದೆ. 


} 


ಬಲು ಸಿಟ್ಟಿನೆಲ್ಲಿದ್ದ ಹ. ಸ. ಅನಂತ 
ಪೂರ್ತಿ ಉರಿದೇ ಹೋದ ನೆಖಿ ಶಿಖಾಂತ 
ಅವನ ಹೆಂಡತಿ ರಾಧಿ 
ತುಂಬಿದಷೂ ಶ್ರ ಬೂದಿ 
ಮುಗಿಯದೆಯೆ ಗೊಣಗಿದಳು ಹಾಳಾಗು ಅಂತ 


— ಸುಮತೀಂದ್ರ ನಾಡಿಗ 


ಘಾ ಹ ಹಾ 
ದೋಸು ನಕ್ಷ 
ಶಿವೆ 


ಮಾರ್ಚ ತಿಂಗಳ ಕೊನೆ. ಸಂಪಾದಿಸಿದ, ಸಂಪಾದಿಸದ ಎಲ್ಲ ಹಣದ ಮೇಲೂ 
ಮುಲಾಜಿಲ್ಲದೇ ವರಮಾನ ತೆರಿಗೆ ಕಕ್ಕುವ ವಿಷಮ ದಿನಗಳು. ಅಕಸ್ಮಾತ್ತಾಗಿ 
ನಾಗೇಶ ಬಂದ. ಮಾತು ಸ್ವಾಭಾವಿಕವಾಗಿಯೇ ದೇಶದ ಹಣಕಾಸಿನ ಅವ್ಕ 
ವಸ್ತೆಯ ಬಗ್ಗೆ ಹೊರಳಿತು. 


“ಅಲ್ಟೊ ನಾಗೇಶ, ರಿಸರ್ವ್‌ ಬ್ಯಾಂಕ್‌ನೋರು ಹೀಗೆ ಯದ್ವಾ ತದ್ವಾ 
ಆಮದು ಸುಂಕ ಏರಿಸಿ ಬಿಟ್ರೆ, ದೇಶದ ಎಲ್ಲ ಕೈಗಾರಿಕೆಗಳೂ ನಿಧಾನವಾಗಿ 


ಕುಸಿಯೋದಿಲ್ವೇ, ಇವರಿಗೆ ಹೇಳೋರು ಕೇಳೋರು ಯಾರೂ ಇಲ್ಲೇನು Pau 


“ಇಲ್ಲೇ ಏನು, ಖಂಡಿತವಾಗಿ ಹೇಳೋರು ಕೇಳೋರು ಎಲ್ಲಾ ಇದ್ದಾರೆ. 
ಏನು ಹೇಳ್ತಿದಾರೆ, ಏನು ಕೇಲ್ತಿದಾರೆ ಅನ್ನೋದ್ರಲ್ಲೇ ಸಮಸ್ಯೆ. “ಚಂದ್ರಸ್ವಾಮಿ 
ಸಾಚ' ಆಂತ ಹೇಳೋರು ಹೇಳಿದ್ರೆ, "ನಿಮ್ಮ ಓಟು ನನಗೆ ಕೊಡಿ' ಆಂತ 
ಕೇಳೋರು ಕೇಳ್ತಿದ್ದಾರೆ. ಕೈಗಾರಿಕೆ ಯಾರಿಗೆ ಬೇಕು ಈ ಗಲಾಟೇಲಿ ?” 


“ಆಲ್ಲಾ ಮೊನ್ನೆ ಪೇಪರಿನಲ್ಲಿ ದೇಶದ ಹಣಕಾಸಿನ ವಿತರಣೆ ಬಗ್ಗೆ ಒಂದು 
ದೋಸೆ ನಕ್ಷೆ (715-08೩೯ ನೋಡ್ದೆ. ಒಂದು ಗುಂಡಾದ ವೃತ್ತ ಬರೆದು, 
ಅದರ ಕೇಂದ್ರದಿಂದ ರೇಖೆಗಳನ್ನ ಎಳೆದು, ಇಷ್ಟು ಭಾಗ ರಕ್ಷಣಾ ವೆಚ್ಚ 
ಇಷ್ಟು ಭಾಗ ರಸಗೂಬ್ಬರಕ್ಕೆ ಅಂತ ಬಣ್ಣ ಬಣ್ಣದ ನಕ್ಷೆ ಬರೆದಿತ್ತು. ಇಷ್ಟೆಲ್ಲಾ 
ವೈಜ್ಞಾನಿಕವಾಗಿ ಯೋಜನೆ ಹಾಕಿದ್ರೂ, ನಮ್ಮ ಗರೀಬಿ ಮಾತ್ರ ಹಟಾವೇ 

"ಗಿ 
ಆಗ್ತಿಲ್ಪಲ್ಲಾ ಗುರೂ!" 


“ಅಯ್ಯೋ ಪೆದ್ದು ಮುಂಡೇದೆ, ನೋಡ್ತಾ ನೋಡ್ತಾ, ನಕ್ಷೆನ ಸರಿಯಾ 
ಗಾದ್ರೂ ನೋಡ್ಬೆಡ್ಟೇನೋ? ಆ ದೋಸೆ ನಕ್ಷೆ ಮೇಲಿಂದ ಒಂದು ಕೈ ಒಂದು 
ರಕ್ಷಣಾ ವೆಚ್ಚದ ಕಡೆ ಒಂದು ಬೆರಳು, ರಸಗೊಬ್ಬರದ ಕಡೆ ಒಂದು ಬೆರಳು 
ತೋರಿಸ್ತಾ ಇದ್ದುದನ್ನು ನೋಡಿಲ್ವೀ. ಆ ಅಭಯ ಹಸ್ತದ ಆರ್ಥ A [1೧8೮೯ 
in every piece of action’ ಅಂತ. ರಕ್ಷಣಾ ಕಾಂಟ್ರಾಕ್ಟ್‌, ರಸಗೊಬ್ಬರ 
"ಸಬ್ಸಿಡಿ, ಸುಮ್‌ ಸುಮ್ನೆ ಕೊಟ್ಟಿಡ್ತಾರೆ ಅಂದ್ಕೊಂಡ್ಕಾ ? ಉಹುಂ. ಆ ಕಾಣದ 
ಕೈಗೆ ಬೆಣ್ಣೆ ಹಚ್ಚಿದ್ರೆ ಉಂಟು. ಇಲ್ಲಿದ್ರೆ ಇಲ್ಲ. ಹೀಗೆ ಎಲ್ಲಾ ವ್ಯವಹುರಗಳೆಲ್ಲೂ 

ಮೇಲಿನ ಕೆನೆ ಇದ್ಲಿ, ಹಾಲನ್ನೇ ಲಪಟಾಯಿಸಿದ್ರೆ ಹಣಕಾಸಿನ ವ್ಯವಸ್ಥೆ ನಿಧಾನವಾಗಿ 
ಕುಸಿಯೋದು ಇದ್ಲಿ, ಇಷ್ಟು ದಿನ ನದೀತಾ ಬಂದಿರೋದೂ ಆಶ್ಚರ್ಯ” 


“ಈ ದೋಸೆ ನಕ್ಷ ಬರಿಯೋರು, ಈ ಬೆಣ್ಣೆ ಅಂಶಾನೂ ನಕ್ಷೇಲಿ ಮೂಡಿಸಿದ್ರೆ 
ನಕ್ಷೆ ಇನ್ನೂ ಕರಾರು ವಾಕ್ಕಾಗಿ ಇರೋಲ್ವೀ” 


“ನಿನಗೊಂದು ಹುಚ್ಚು ಈ ಬಿಸಿಲಿನ ಬೇಗೇಲಿ ಆ ಬೆಣ್ಣೆ. ಬೆಣ್ಣೆ ಆಗೇ 


ಇರುತ್ತೆ ಅಂದ್ಕೂಂಡ್ಯಾ ? ಕ್ಷಣಾರ್ಧದಲ್ಲಿ ಅದು ಕರಗಿ, ಬೋಫೋರ್ಸ್‌ ಆಗಿ, 
ಕಮಲಾನೋ ದಾಸವಾಳಾನೋ, ಏನೋ ಒಂದು ಹೆಸರಿನಿಂದ ಅದನ್ನ ಮಾವನ 
ಮನೆಗ ರವಾನಿಸಿ ಬಿಡ್ತಾರೆ. ನಿನ್ನ ಕೈಗ ಸಿಕ್ಕೋದು ಚಿೆಪ್ಕೆರ್‌ ಬೆಕ್ಕಿನ ಮೆಲು 


ನಗೆಯಂತೆ ಬರೀ ಹಸನ್ಮುಖಿ. ಮಾತ್ರ” 


ದೋಸೆ, ಬೆಣ್ಣೆ. ಮಾತುಕತೆ ಪ್ರಭಾವಾನೋ, ಏನೋ, ನಾವಿಬ್ರೂ ಎಂ. 
ಟಿ. ಆರ್‌. ಕಡೆ ನಡೆದೆವು. 


ಉಸ್‌ 


ತಪ್ಪಲೆ ಹೇಳ್ತು ಬಾಂಡ್ಲೆಗೆ “ನಿನ್‌ ಮೈಯೆಲ್ಲ ಕಪ್ಪಲೆ 
ಬಾಂದ್ಲೆ ಹೇಳ್ತು ತಪ್ಲೆಗೆ “ನಿನ್‌ ಹಾಗನ್ನೋದು ತಪ್ಪಲೆ!” 


ಸುಮತೀಂದ್ರ ನಾಡಿಗ. 


ನಂಬಬಾರದು ಈ ಹಂಗಸರನ್ನು 


ರಾ. ಶಿ. ಯವರ “ನೆಗು ಸಂಸಾರ”ಗಳು ಕೃಪೆ. 





"ನೌಗವೇಣಿ! ನಗರಿಗೆ ನಾಂ ಪೋಗಿ ಬರುವೆನೆ” ಎಂದ ಪಟೇಲ್‌ ತಿಮ್ಮಯಃ 
ತನ್ನ ಹೆಂಡತಿಗೆ. ಆಗಲಿ ಅಂದ್ರೆ ಅಂದಳು ನಾಗವೇಣಿ, ಅವರ ಹೋಲ್ಡಾಲನ್ನ 
ಮೆಟ್ಟಿಲ ಮೇಲಿಟ್ಟು. ವಟೇಲ್‌ ತಿಮ್ಮಯ್ಯ ೭ ಗಂಟೆಯ ಬಸ್‌ ಹತ್ತಿ ಹೂರಟು 
ಹೋದ, ಶನಿವಾರ ಬೆಳಿಗ್ಗೆ. 


ಶುಕ್ರವಾರ ಮಧ್ಯಾಹ್ನ ತಿಮ್ಮಯ್ಯ ಏನೇನೋ ಕೆಲಸದ ವಿಚಾರವನ್ನೆಲ್ಲಾ 
ನಾಗವೇಣಿಗೆ ಹೇಳಿದ್ದ ಅದಕ್ಕಾಗಿ ಶನಿವಾರ ತುರ್ತಾಗಿ ಷಹರಿಗೆ ಹೋಗಬೇಕೆಂದೂ, 
ಅಲ್ಲಿ ತುಂಬಾ ಕೆಲಸ, ವ್ಯಾಪಾರ ಇರುವುದರಿಂದ ತಾನೊಬ್ಬನೆ ಹೋಗುವೆನೆಂದೂ, 
ಭಾನುವಾರ ಸಾಯಂಕಾಲದ ಬಸ್ಸಿನಲ್ಲಿ ಹಿಂತಿರುಗುವನೆಂದೂ ನಯವಾಗಿ ಹೇಳಿದ್ದ. 
ಷಹರಿನಿಂದ ಏನು ತಂದುಕೊಡಲಿ ಎಂದು ಪ್ರೀತಿಯಾಗಿಯೂ ಕೇಳಿದ್ದ. ಕಡೆಗೆ 
ಗಲ್ಲವನ್ನ ಒಮ್ಮೆ ಚಿವುಟಿದ್ದ, ಒಂದು ಧರ್ಮಾವರದ ಟಿಸ್ಸ್ಯೂ ಸೀರೆ ತನ್ನಿ ಅಂದ್ರೆ 
ಅಂದಿದ್ದಳು, ಅಷ್ಟೆ ನಯವಾಗಿ ನಾಗವೇಣ. 


ಆದರೆ ಬುಧುವಾರ ಮಾಸ್ತರ್‌ ಸಿಂಗಪ್ಪನ ಹೆಂಡತಿ ತರಕಾರಿ ಅಂಗಡಿ ಹತ್ತಿರ 
ಹೇಳಿದ್ದಳು, ಆವರ ಯಜಮಾನರು ಶನಿವಾರ ಷಹರಿಗೆ ನಾಟಕ ನೋಡುಕ್ಕೆ 
ಹೋಗ್ತಾರೆ ಅಂತ. ಗುರುವಾರ ಬೆಳಿಗ್ಗೆ ಮನೆ ಕೆಲಸದವಳು ಹೇಳಿದ್ದಳು, ಶಾನು 
ಭೋಗ ಶೀನಣ್ಣನವರು ಶನಿವಾರ ಷಹರಿಗೆ ನಾಟಕ ನೋಡಲು ಹೋಗುತ್ತಾರೆ ಅಂತ. 
ಗುರುವಾರ ಸಂಜೆ ಹಾಡಿನ ಮಾಸ್ತರು, ಅಮ್ಮಾ ನಾನು ಶನಿವಾರ ಷಹರಿಗೆ ಹೋಗು 
ತ್ತೇನೆ ಎಂದು ಹೇಳಿದ್ದರು, 


ಆಂದ ಮೇಲೆ ಇವರೆಲ್ಲರೂ ಶನಿವಾರ ಷಹರಿನ ಹೋಟಲಲ್ಲಿ ಚೆನ್ನಾಗಿ ತಿಂದು 
ಮಧ್ಯಾಹ್ನವೆಲ್ಲಾ ಇಸ್ಪೀಟ್‌ ಆಡಿ ರಾತ್ರಿ ನಾಟಕ ನೋಡಿಕೊಂಡು ಭಾನುವಾರ ಷಹ 
ರೆಲ್ಲಾ ಸುತ್ತಿ ಸುಖಪಟ್ಟು ಸುಸ್ತಾಗಿ ಸಂಜೆಗೆ ಹಳ್ಳಿಗೆ ಬರುತ್ತಾರೆ ಎಂದು ನಾಗವೇಣಿಗೆ 
ಗುರುವಾರವೆ ಗೊತ್ತಾಗಿತ್ತು. ಅದಕ್ಕೇ ಶುಕ್ರವಾರ ಬೆಳಿಗ್ಗೇನೆ ಆಕೆ ಸಾಹುಕಾರ್‌ 
ರಾಮೇಗೌಡನ. ಹಿರಿಯ ಸೊಸೆಯನ್ನು ಕಂಡಿದ್ದಳು. ಅವಳಿಗೆ ಈ ಗಂಡಸರ ಏರ್ಪಾ 
ಡನ್ನು ಹೇಳಿದ್ದಳು. ಆಕೆಯನ್ನು ಆಕೆಯ ಅತ್ತೆಯನ್ನೂ ಕರೆದುಕೊಂಡು, 

ನಾಗವೇಣಿಯೂ ಷಹರಿಗೆ ಶನಿವಾರ ಸಂಜೆ ಹೋಗಿ ನಾಟಕ ನೋಡಿಕೊಂಡು, ಆ 
ರಾತ್ರಿಯೆ ಮನೆಗೆ ಬರಬೇಕೆಂದು ಅವರೆಲ್ಲರೂ ಸನ್ನಾಹ ಮಾಡಿಕೊಂಡಿದ್ದರು. 
ಶುಕ್ರವಾರ ಬಳಗ್ಗೇನೆ ಹಿರಿಯ ಸೂಸೆಯು ಷಡಹರಿಗೆ ಆಳನ್ನು ಕಳಿಸಿ, ತನ್ನ ತಮ್ಮ 
ಅಸಿಸ್ಟೆಂಟ್‌ ಪೋಲೀಸ್‌ ಸೂಪರಿಂಟೆಂಡೆಂಟ್‌ ರಂಗೇಗೌಡರು, ತಮ್ಮ ಮೋಟಾರನ್ನು 
ಶನಿವಾರ ಮಧ್ಯಾಹ್ನ ಹಳ್ಳಿಗೆ ಕಳಿಸಬೇಕೆಂದೂ, ಆ ಸಂಜೆ ರಂಗೇಗೌಡರ ಮನೆಯಲ್ಲೆ 
ಇವರಿಗೆಲ್ಲಾ ಔತಣವಾಗಬೇಕೆಂದೂ, ರಂಗೇಗೌಡನೂ ತನ್ನೆ ಸಂಸಾರದೊಂದಿಗೆ 
ನಾಟಕಕ್ಕೆ ಇವರೊಡನೆ ಬರಬೇಕೆಂದೂ, ಪತ್ರ ಬರೆದು ಕಳಿಸಿದ್ದಳು. 


ಅದಕ್ಕೆ! ಈ ಸೋಗುಹಾಕಿಕೊಂಡು ಪಟೇಲ್‌ ತಿಮ್ಮಯ್ಯ ತನ್ನ ಕೆಲಸದ 
ನಿಮಿತ್ತವನ್ನು ಹೇಳಿದಾಗ ನಾಗವೇಜಿ ಹ್ಲೂ ಅಂದ್ರೆ ಅಂತ ಮಿಕಿ ಮಿಕಿ ಬೆರಗು ಬೆರ 
ಗಾಗಿ ನೋಡುತ್ತಾ, ಸೀರೆಯ ಬೇಡಿಕೆಯನ್ನು ಮುಂದಿಟ್ಟಿದ್ದಳು. ಶನಿವಾರ 
ಮಧ್ಯಾಹ್ನ ಮೂರಕ್ಕೆ ಹಿರಿಯ ಸೊಸೆ; ಅತ್ತೆ. ಇಬ್ಬರೂ ಶೃಂಗಾರ ಮಾಡಿಕೊಂಡು, 
ಅ॥ ಸೂ॥ ರಂಗೇಗೌಡರ ಮೋಟಾರಿನಲ್ಲಿ ನಾಗವೇಣಿ ಮನೆಗೆ ಬಂದರು ಹಸನಾದ 
ಹಸುವಿನ ತುಪ್ಪದ ಘದಮಘಮದ ರವೆ: ಉಪ್ಪಿಟ್ಟನ್ನು ತಿಂದು, ಕಾಫಿ ಕುಡಿದು, 
ಎಲಡಿಕೆ ಮೆಲ್ಲುತ್ತಾ, ನಾಗವೇಣಿಖು ಜತೆಗೆ ಮೂರೂವರೆ ಗಂಟೆಗೆ ಹೊರಟರು 
ಷಹರಿಗೆ. ೫ಕ್ಕೆ ರಂಗೇಗೌಡರ ಮನೆ ಸೇರಿದರು. ರಂಗೇಗೌಡರ ೭ ವರ್ಷದ 
ಅನೂರಾಧ ಒಂದು ವರ್ಷದಿಂದ ಕಲಿತ ನಾಟೃದ ಪ್ರದರ್ಶನವನ್ನು ಮಾಡಿದಳು. 
ಎಂಟಕ್ಕೆ ಔತಣದ ಊಟ. ೯ಕ್ಕೆ ಮರಳಿ ಶೃಂಗಾರ. ೯-೩೦ಕ್ಕೆ ರಂಗೇಗೌಡರ 
ಅಧಿಕಾರ ನೇತೃತ್ವದಲ್ಲಿ ಎಲ್ಲರೂ ನಾಟಕಕ್ಕೆ ಹೋದರು. ಅವರಿಗಾಗಿ ಕಾದಿರಿಸಿದ್ದ 
ಮುಂಗಡೆಯ ಸೋಫಾದಲ್ಲಿ ಎಲ್ಲರೂ ಕುಳಿತರು. 


ತಿಮ್ಮಯ ಮತ್ತು ಅವನ ಸ್ನೇಹಿತರು, ೧ ರೂಪಾಯಿನ ಕ್ಲಾಸಿನಲ್ಲಿ 
ಅರ್ಧ ಗಂಟಿಗೆ ಮುಂಚೆಯೆ ಒಂದು ಕೂತಿದ್ದಾರೆ, ಶಖೆ. ಸುಸ್ತು. ಹೊರವಾಗಿ 
ತಿಂದ ಅಮಲು, ಹಲಗೆಯ ಕುರ್ಚಿ, ಸ್ಥೂಲ ಶರೀರ. ನಿದ್ರೆಯ ರೋಂಪು 
ರುೂಾಡಿಸುತ್ತ ಬಂದಿದ. “ಲೊ? ಅಂದ ತಿಮ್ಮಯ್ಯ, “ಲ್ಲೆ ಅಂದ ಮಾಸ್ತರು. 
“ಓ” ಅಂದ ಶಾನುಭೋಗ. ನಂತರ ಎಚ್ಚೆತ್ತು “ಹೊ” ಎಂದ ಶಾನುಭೋಗ. 
ಮೂವರೂ ಕಣ್ತೆರೆದು ನೋಡಿದರು. ನಾಗವೇಣಿ ರಾಣಿಯಂತೆ ಹಗೂರಾಗಿ 
ನಡೆದು ಬಂದು, ಠೀವಿಯಿಂದ ಮುಂದಿನ ಸೋಫಾದಲ್ಲಿ ಕುಳಿತಿದ್ದಾಳೆ. ಅದನ್ನು 
ಕಂಡೆ ತಿಮ್ಮಯ್ಯ ಬೆಚ್ಚಿ ಎದ್ದು ಲೊ' ಎಂದಿದ್ದು. ಮಿಕ್ಕವರು ಮಾರ್ದನಿ 
ಕೊಟ್ಟಿದ್ದು. 


“ಲೊ! ಅವಳು ನನ್ನ ನಾಗವೇಣಿಯಲ್ಲವೇನೂ 9 


೭2 


ಇಲ್ಲು ಕಣೊ ! ನಿನ್ನ ನಾಗದೇಣಿಯಾದರೂ ಯಾಕಾದೀತು? ಅವಳು 
ಣನ” — ಗೌ ಸದದ ಆರಾ ೨ 
ಬರುತ್ತಾಳೊ ಈಗ ಯಾವ ಬಿಸನ್ಸೂ ಇಲ್ಲವಲ್ಲೊ | 


"ಜಡೆ ನೋಡಿ, ಬೆನ್ನು ನೋಡಿ, ನನ್ನ ಹೆಂಡತಿ ಅಂತ ಕೂತಿರುವ 
ಹೆಂಗಸನ್ನು ಗುರ್ತುಹಿಡಿಯಬಲ್ಲ ಗಂಡಸು, ತಿಮ್ಮಯ್ಯ ಒಬ್ಬನೆ ಕಣೊ” ಎಂದು 


py - 
ಸ್ವಲ್ಪ ವಿಳಂಬವಾಗಿ ಎಚ್ಚತ್ತ ಶ್ಯಾನುಭೋಗ. 
Ce ಛು 


ಆ ವೇಳೆಗೆ: ಪರದೆ ಎಚ್ಚತು ರಂಗಮಂಟಪದ ಮೇಲೆ. ಮದುವ ಗಂಡಿ 
ನಂತೆ, ಆದರೆ ಹಳೆ ಮದುವೆ ಗಂಡಿನಂತೆ ಸೂತ್ರಧಾರ ಬಂದು, ಪ್ರಾರ್ಥನಾ 
ಗೀತೆಯನ್ನು ಹಾಡಲು ಶುರುಮಾಡಿದ. 


ಆಗ ಪೋಲೀಸ್‌ ಅಸಿಸ್ಟೆಂಟ್‌ ಸೂಪರಿಂಟೆಂಡೆಂಟ್‌ ರಂಗೇಗೌಡರು ನಿಧಾನ 
ವಾಗಿ ಬಂದು ನೋಫಾದ ಮೇಲೆ ಕುಳಿತರು. 


ತಲೆ ತೆಗ್ಗಿಸಿದ. %“ಲ್ರೊ ರಾಮೇಗೌಡನ ಸೊಸೆ ನನ್ನ ಹೆಂಡತಿಯ 
ಜ್ಞಾ. 


ಸ್ನೀಹಿತೆ! ಆ ನೊನಿಯ ತಮ್ಮ ರಂಗೇಗೌಡ ! ಅವನೆ ಬಂದಿದಾನೆ ಕಣೂ- 
ಅವಳು ನಾಗವೇಣಿಯೆ ಇರಬೇಕೊ !” ಎಂದ ಪಿಸುಮಾತಿನಲ್ಲಿ. ಮಾಸ್ತರ ಶಿಂಗಪ್ಪ, 


“ಹೌದು ಕಣೊ ನಿನ್ನ ಗುಮಾನಿ ಖರೇವು” ಅಂದ. ಶ್ಯಾನುಭೋಗ ಶೀನಪ್ಪ 
ಒಂಟಿ ಸೀನು ಸೀನಿದ. ನಂತರ ಅಂದ, “ಎಲ ಎಲಾ ಏನು ಮಾಯವೊ ಈ 
ಹಂಗಸರದು ? ಈಗ ಅವರ -ಕಣ್ಣಗೆ ಸಿಕ್ಕದ ಹಾಗೆ ತಲೆಮರೆಸಿಕೊಳ್ಳಬೇಕು 
ನಾವು” ಎಂದೂ ಸೇರಿಸಿದ. 


ನಾಟಕ ಬಲು ಚೆನ್ನಾಗಿತ್ತು. ಚಪ್ಪಾಳೆ ಮೇಲೆ ಚಪ್ಪಾಳೆ ಮಳೆ ಸುರಿಸಿ 
ಪ್ರಧಾನ ನಟ ನಟಿ ವಿದೂಷಕರಿಂದ ತಿರುಗಿ ತಿರುಗಿ ಹಾಡನ್ನು ಹೇಳಿಸಿದರು, ಪ್ರೇಕ್ಷ 


ಶರು. ಆದರೂ ತಿಮ್ಮಯ್ಯನಿಗೆ ನಾಟಕ ಬಲು ಹುಳಿಯಾಗಿ ಕಾಣಿಸಿತು. ವಿದೂಪಕನ 
ಹಾಸ್ಕವೆಲ್ಲಾ ಕಹಿಯಾಗೆ ಕೇಳಿಸಿತು. 


ನಾಟಕ ಮುಗಿಯಬೇಕು. ಇನ್ನೊಂದು ಅಂಕವಿದೆ. ನಂತರ ಮಂಗಳ. ಆಗ 
ರಂಗಮಂಟಪದ ಮೇಲೆ ನಾಟಕದ ಕಂಪೆನಿಯ ಮಾಲೀಕ, ಜನತೆಗೆ ಧನ್ಯವಾದ 
ವನ್ನು ಅರ್ಪಿಸಲು, ಹಾಗೂ ಜಾಹಿರಾತು ಮಾಡಿ ಇದೆ ರೀಪಿ ನಃದ್ರ ರಾತ್ರಿ 
ಬಂದು, ತಿಗಣೆಗಳಿಂದ ಕಚ್ಚಿಸಿಕೊಂಡು, ಬಾಯಿ ಬಿಟ್ಟುಕೊಂಡು, ಕಿಸಯ ಕಾಸನ್ನು 
ನಮ ಹೊಟ್ಟೆಪಾಡಿಗೆ. ಬಟ್ಟಿ ಪಾಡಿಗೆ ಕೊಡಿ ಎಂದು ವಿನಯದ ವಿನಂಶಿ 

ಮಾಡಿಕೊಳ್ಳುತ್ತಿದ್ದಾಗಲೆ, ಜಿಂಕ್‌ಷೀಟಿನ ಮೇಲ್ಛಾವಣಿಯ ಮೇಲೆ, ಸಹ 
ಟೈಪ್‌ರೈಟರುಗಳನ್ನು ಸಹಸ್ರಮುಖಿಯರು ಟಕಟಕ ಮಾಡಿದಂತೆ, ಮಳೆಯ ಹ 
ಬೀಳಲಾರಂಭಿಸಿತು ಜನತೆಯ ಪುಣ್ಯದಿಂದ, ಆ ಮಾಲೀಕನ ಮಾತುಗಳ ಸ್ವ 
ವಾಗಿ ರೇಳಿಸಲಿಲ 


2 


ಲ 


ಕಡೆಯ ಅಂಕ ಆಯಿತು. ಮಂಗಳೆ ಹಾಡಿದ್ದಾಯಿತು. ರಾಷ್ಟ್ರಗೀತೆ 
ಹಾಡಲು ಆರಂಭವಾಯ್ತು. 


ತಿಮ್ಮಪ್ಪ ಮತ್ತು ಸ್ನೇಹಿತರು ಬೇಗ ಹೊರಬೀಳೋಣ, ಸೋಫಾದವರ 
ಕಣ್ಣಿಗೆ ಕಾಣದೆ ಮಾಯವಾಗೋಣ, ಎಂಬ ಆತುರದಿಂದ ಓಡಿಯೆ ಬಿಟ್ಟರು. 
ಆದರೆ ಬಾಗಿಲಲ್ಲಿದ ಪೋಲೀಸ್‌ ಕಾನ್‌ಸ್ಟೇಬಲ್‌ “ರಾಷ್ಟ್ರಗೀತೆ ಹಾಡುವಾಗ ನಿಮಿರಿ 
ನಿಲ್ಲದೆ ಆಲುಗಾಡುತ್ತಿದ್ದೀರಿ! ಇದು ರಾಷ್ಟ್ರಕ್ಕೆ ಅವಮಾನ, ನೀವು ಶಿಕ್ಷೆಗೆ 
ಗುರಿಯಾಗಬೇಕು” ಎಂದು ಇವರುಗಳನ್ನು ತಡೆದು ನಿಲ್ಲಿಸಿದ. 


“ರಾಷ್ಟ್ರಗೀತೆ ಮುಗಿಯಿತು. ಜನತೆಯು ಹೊರಬೀಳಲು ಶುರುವಾಯ್ತು. 
ತಿಮ್ಮಪ್ಪನ ಸ್ನೇಹಿತರು ಆ ಗುಂಪಿನಲ್ಲಿ ಮಾಯವಾದರು. ತಿಮ್ಮಪ್ಪನ ಕೈಯನ್ನು 
ಪೋಲೀಸ್‌ ಕಾನ್‌ಸ್ಟೇಬಲ್‌ ಹಿಡಿದಿದ್ದ ಕಾರಣ ಆತ ಕಂಭದ ಪಕ್ಕದಲ್ಲೆ ಪರೋ 
ನರಸಿಂಹನಂತೆ ನಿಂತೇ ಇದ್ದ. 


1. 


£ch 


ಮೊದಲ ಕ್ಲಾಸಿನವರು ಹೊರಬಿದ್ದಾಗ, ಪೋಲೀಸ್‌ ಸೂಪರಿಂಟೆಂಡೆಂಟರ 

ಥಿ ನೋಡಿ ಪೋಲೀಸ್‌ ಕಾನ್‌ಸ್ಟೇಬಲ್‌, ೧ ರೂಪಾಯಿನ ಬಾಗಿಲ 

ಇದ್ದರೂ, ನಿಮಿರಿ ನಿಂತು ಕ್ಸ ಶಠಿಸಿ ಸಲಾಂ ಹಾಕಿದ. ತಿಮ್ಮಪ್ಪನ ಕ್ರ ಬಿಟ್ಟಿ ತು- 

ಲೆ ಮರೆಸಿಕೊಂಡೆ ಕಾನೂನಿನ ಭಯ ಅವನಿಗಿಶ್ತಿಲ್ಲ, ನಾಗವೇಣಿಯ 
ಮತ್ತು ಅವಳ ಸ್ನೇಹಿತೆಯ ತಮ್ಮನ ಭೇಟಿ ಭಯಂಕರವೆನಿಸಿತು ಆಗ. 


(9 
ತೆ 
OF, 
etl 
GL 


ಆದರೆ ಹೂರಗೆ ಭಾರಿ ಮಳೆ. ಎಲ್ಲಿ ಹೋಗುವುದು? 


ರಂಗೇಗೌಡ, ಅವನ ತಂಗಿ, ತಂಗಿಯ ಅತ್ತೆ, ನಾಗವೇಣಿ ಎಲ್ಲರೂ ಅಲಿಗೆ 
ಬಂದು ನಿಂತಿದ್ದ ಮೋಟಾರಿನಲ್ಲಿ ಕುಳಿತರು. ಹೊರಟರು. ಹೊರಡುವಾಗ ರಂಗೇ 
ಗೌಡನಿಗೆ ಅವನ ಅಕ್ಕ “ರಂಗೂ ! ನೀನು ಮನೆಯಲ್ಲಿಳಿದು ನಮ್ಮನ್ನು ಈಗಲೆ ಹಳ್ಳಿಗೆ 
ಕಳಿಸಬೇಕು. ಮನೆಯಲ್ಲಿ ಯಾರೂ ಇಲ” ಎಂದು ಹೇಳಿದುದು ಕಂಭದ ಮರೆಯೆ 
ಲಿದ್ದ, ತಿಮ್ಮಪ್ಪನಿಗೆ ಕೇಳಿಸಿತು. 


2 ಸೆ ಘೆ 

ಭಾನುವಾರ ಸಂಜೆ ಬಸ್ಸಿನಲ್ಲಿ ತಿಮ್ಮಪ್ಪ ಹಳ್ಳಿಗೆ ಹಿಂತಿರುಗಿದ. “ಏನೂ ಅಂದ್ರೆ, 
ಷಹರಿನ ತುರ್ತು ಕೆಲಸವೆಲ್ಲಾ ಸಾಂಗವಾಗಿ ನಡೆಯಿತೆ ? ಎಷ್ಟು ದಣಿದಿದ್ದೀರೊ! 
ಪಾಪ!” ಎಂದು ನಾಗವೇಣಿ ಸ್ವಾಗತಿಸಿದಳು. 


“ಹೌದು! ನಾಗವೇಣಿ! ಷಹರಿನಲ್ಲಿ ಬಲು ಸುಸ್ತಾದೆ!” ಅಂದ ತಿಮ್ಮಪ್ಪ, 
ಮುಗುಮ್ಮಾಗಿ. 


“ನಂಬಬಾರದು ಈ ಹೆಂಗಸರನ್ನು” ಎಂದ ತಿಮ್ಮಪ್ಪ; ನಾಗವೇಣಿ ನಡೆದುದೆಲ್ಲ 
ವನ್ನೂ ಉಂಡು. ತಾಂಬೂಲ ಹಾಕಿಕೊಂಡು ಮಲಗುವಾಗ ಹೇಳಿದಾಗ. 





ಸೂಜಿ ಹೇಳ್ತು ದಬ್ಬಳಕ್ಕೆ “ನೀನು ಸೇವಕ ನಾನು ರಾಣಿ” 
ನಾನು ಹೊಲೀತೇನೆ ರಾಜನ್‌ ಅಂಗಿ, ನೀ ಹೊಲಿಯೋದು ಗೋಣಿ” 


ಸುಮತೀಂದ್ರ ನಾಡಿಗ, 





“ಪೇಪರ್‌ ನೋಡ್ಲಿಲ್ವೇನೇ, ಇವತ್ಯಾಕೋ ಶಕುನ ಚೆನ್ನಾಗಿಲ್ಲ 


ನಾಳೆ ಕರ್ಕೊಂಬದ್ರ್ವೀನಿ ನಿಮ್ಮಮ್ಮನ” 


2೦ 


ಕನ್ನಡ ಭಾಷೆಗೆ ನೂತನ ಪದಗಳು 


ಪ್ರಕಾಶ್‌ 





ಹತ್ತು ವರ್ಷದ ಹಿಂದೆ ಒಂದು ಮನೆ ಕಟ್ಟಿ, ಬಾಡಿಗೆಗೆ ಕೊಟ್ಟದ್ದಾಯ್ತು, ಕಷ್ಟ 
ಪಟ್ಟು ಬಾಡಿಗೆದಾರನನ್ನ ಓಡಿಸಿ, ಆಬ್ಬಾ ಅನ್ನುವಷ್ಟರಲ್ಲಿ, ಇನ್ನೊಬ್ಬ ಬಾಡಿಗೆ 
ದಾರ, ರೆಂಟ್‌ ಕಂಟ್ರೋಲ್‌ ಆಫೀಸರ್ನ ಹಿಡಿದು, ಅಮುಲಿಸಿ, ನನ್ನ ಮನೇನ ಆಕ್ಟ 
ಮಿಸಿದ ! ನಾನು ಖಿನ್ನನಾಗಿ ಕ್ಲಬ್ಬಿನಲ್ಲಿ ಕೂತಿದ್ದೆ. ಸ್ನೇಹಿತ ರಾಮು ಬಂದು ಏನು 
ಅಂತ ವಿಚಾರಿಸಿದ, ವಿಷಯ ಹೇಳಿದೆ. ನಕ್ಕ. "ಹೋ, ಅವನು ಬಂದು 
ಕುವೈತಿಸಿದ್ದಾನೆ ! ಅಂದ. 


(ಅಮುಲಿಸಿ ಬೆಣ್ಣೆ ಹಚ್ಚೆ; 
ಕುವೈತಿಸು ಅಕ್ರಮವಾಗಿ ಜಾಗವನ್ನು ಆಕ್ರಮಿಸು. ಇದನ್ನು ಸಮಾನ 
ಕ್ಕಿಂತ “ಸಮೋಸ' ಅನ್ನಬಹುದು !) 


೫ ಸೇ ಸೆ 


ಕ್ಲಬ್ಬಿನಲ್ಲಿ ಸಂಭಾಷಣೆ. ಈಗಿನ ಕೆಡುತ್ತಿರುವ ರಾಜಕೀಯದ ಬಗ್ಗೆ ಬಿಸಿ 


ಚರ್ಚಿ. ಮುರಳಿ ರೇಗಿ ಕೂಗಿದ. ಈಗಿನ ಆಳಿಕೆ ಗಬ್ಬಾಳಿಕ ಕಣ್ರೋ ! 


(ಗಬ್ಬಾಳಿಕೆ. ಗಬ್ಬಾ ಸದರ ಆಳಿಕೆಕರ್ಮಧಾರಯ ಸಮಾಸ. 


ವಿ.ಸೂ ಈ ಪದದಿಂದ "ಗಬ್ಬಾಳಿಕ' ಉದ್ಭವವಾಗಿದೆ. ಗಬ್ಬಾದ ಆಳಿಕೆ 
ಯನ್ನು ಮಾಡುವನು ಯಾವನೋ, ಅವನೇ ಗಬ್ಬಾಳಿಕ--ಬಹುವ್ರೀಹಿ ಸಮಾಸ [) 


ರಾಜಣ್ಣ ಆರ್‌ ಟಿ. ಓ, ಆಫೀಸಿನಲ್ಲಿ ದೊಡ್ಡ ಹುದ್ದೇಲಿದಾನೆ, ಸುಖವಾಗಿ 
ಜೀವನ ನಡೆಸ್ತಾನೆ. ಯಾವುದಕ್ಕೂ ಕೊರತೆಯಿಲ್ಲ. ಅವನ ವಿಚಾರ ಮಾತಾಡ್ತಾ, 
ಪರವಾಗಿಲ್ಲ ಅವನ ಮೇಜು ಸಂಪಾದನೆ ಚೆನ್ನಾಗಿರಬೇಕು. ಅಂದರು ಸ್ನೇಹಿತ 
ರೊಬ್ಬರು ! 

(ಮೇಜು-ಸಂಪಾದನೆ : ಓದುಗರಿಗೆ ಇದನ್ನು ಅರ್ಥೈಸುವ ಆಗತ್ಯವಿದೆಯೇ?) 
(ಕುಹಕಿಗಳಿದನ್ನು ಮೋಜು ಸಂಪಾದನೆ ಅಂತಾರಂತೆ ! ) 


ಫೇ ಆ ಪೇ 
ಇನ್ನೂ ಕಲವು ತಾಚಾ ನೂಶನ ಪದಗಳು: 
ಏಕಕಾಲಿಕ : ಬಸ್ಸಲ್ಲಿ ಧ್ರಟ್‌ ಬೋರ್ಡ್‌ ಪ್ರಯಾಣಿಕ. 


ಕಿಲೋತ್ಸಮೆ : ಭಾರೀ ಮಹಿಳೆ. 


ಮಸ್ತಿಷ್ಕ : ಜಂಬಗಾರ. 
ಕಟ್ಟ ಹಾಸಿ : ವಿಲನ್‌ ನಗು. 


ಪ 4 ” Red 1ನ ಇ ೆ 
ಅಟ್ಟಿ ಹಾಸಿ ॥ಃ  ಬಬಲ ಡೆಕ್ಕರ್‌ ಡ್ರೈವರ್‌ ನಗೆ. 


ಕ 
ಸ 


ಕಬೇರಿ 

ಕನಸೆ ಕಿಂಡಿ ದಾಸನಿಗೆ ದೆ ವದ ಕಾಣಿಸಿತೆ ಟ್ರ 
"ಕನಕದ? ಕಿಂಡಿ ಫೈೇಣಗಳ ದೈವವ ಶೋರಿಷುದೆ 
ಹಣವನು ಬಿಚ್ಚಲಾರದವ ಕಾರ್ಯವ ಸಾಧಿಪನೇ 
ಒಣನುಡಿ ಬೇಡ ಕೇಳಿದುದನೀಯುತ ಜೀವಿಸಿರೋ 


—ಛಂದೋಮಿತ್ರ 

ಜಲಗಾರ ದಿಬ್ಬದ ಶಾಸನ 


ಅ.ರಾ.ಸೇ. 





" ಅ್ರಪರಂಜಿ'ಯ ೧೯೯೧ನೆಯ ಫೆಬ್ರವರಿ ಸಂಚಿಕೆಯಲ್ಲಿ ಜಲಗಾರ ದಿಬ್ಬದ ಶಾಸನ 
ವನ್ನು ಅಥವಾ ಅದರ ಪಾಠವನ್ನು ಓದಿದ, ಇದುವರೆಗೂ ಶ್ರೀ ಆಗಿದ್ದು ಇತ್ತೀಚೆಗೆ 
ಡಾ| ಆಗಿರುವ ಎಚ್ಚೆಸ್‌ ಗೋಪಾಲರಾಯರು ಆ ಪಾಸನದ ಪೂರ್ತಿ ಪಾಠವನ್ನು 
ಕಳಿಸಿದ್ದಾರೆ: 


ಸ್ವಸ್ತಿ ಶ್ರೀ ವಿಕ್ರಮ ರಾ(ಜ್ಯ) 
ಪೃಧುವೀಯಾನಾ ಮಾಧಾವ 
ಗೆಲ್ಫೆ ಕರ್ಮರುಗ ಈರಿ 
ದಾನೊಂ ಪಲ್ಮಡಿಯರ 
ಚಿಮ್ಮೆಗುರು ಪಡೆದುದು ಪೊನ್ನಿ 
ಡುಕ್ಕಿವಳಿ ಎಳ್ಬತ್ತರ್ಕ್ಕ 
ಮರಿಯಾದಿ ಪ 'ಸಲೊ ಳ್ಳಾದ 
ದುಂ ಅರಿಮೆ ಸುಂಕಾ 


ಡಾ| ಬಾ. ರಾ. ಗೋಪಾಲ್‌ ಅವರು ಈ ಶಾಸನ ಸುಮಾರು ಕ್ರಿ. ಶ. ೬೫೦ 
ರದ್ದು ಎನ್ನುತ್ತಾರೆ. ಡಾ॥ ಎಚ್ಚಿಸ್ತಿ ಅವರು ಇದು ಸುಮಾರು ಕ್ರಿ. ಶ. ೩೯೦ರದ್ದು 
ಎನ್ನುತ್ತಾರೆ. 


ನಾವು ಇದರ ಎಂದರೆ ಈ ಶಾಸನ ಕರಾರುವಾಕ್ಕಾಗಿ ಕ್ರಿ. ಶ. ೧೩೦ರದ್ದು ಎಂಬ 
ತೀರ್ಮಾನಕ್ಕೆ ಬಂದಿದ್ದೇವೆ: ಹಲ್ಮಿಡಿಯ ಶಾಸನ ತಳಿಯದಿರಬಹುದು. ಜಲಗಾರ 
ದಿಬ್ಬದ ಶಾಸನ ಹ-ಹಳೆಯದು. 


ಇದರಿಂದ ಕನ್ನಡ ಭಾಷೆ ತಮಿಳಿನಷ್ಟೇ ಅಲ್ಲ, ಅದಕ್ಕಿಂತಲೂ ಹಚ್ಚು ಪೂರ್ವ 
ದ್ಲೆಂದು ಭಿಡೆ ಬಿಸಾತು ಇಲ್ಲದೆ ಧೈರ್ಯವಾಗಿ ಹೇಳಬಹುದು. ಹೇಳುತ್ತಾ ಇದ್ದೇವೆ, 


eis mee 


ಮುಂಜಾಗ್ರತ ಮುತ್ತಣ್ಣ 
ಎ. 009 


ಕಾಂತಾ ರಘು 





ಬಳ್ಳಿಯ ಸುಭಿಕ್ಷದ ಸಮಯದಲ್ಲೇ ಬಲು ಮುಂಜಾಗ್ರತೆ ಮುತ್ತಣ್ಣನವರದ್ದು. 
ಈಗ ರಿಟೈರಾದ ಮೇಲಂತೂ, ಇದು ಅತೀ ಉಚ್ಚ ಮಟ್ಟಕ್ಕೆ ಏರಿ ಹೋಗಿ, ಮನೆ 
ಯಲ್ಲಿ ಮೂರು ಹೊತ್ತೂ, ಅವರಿಗೂ, ಪತ್ನಿ ರಾಧಮ್ಮನಿಗೂ, ರಗಳೆ, ರಾದ್ದಾಂತ 
ಏಳುತ್ತಿತ್ತು. ಆದರೂ ಜನ್ಮತಃ ಸ್ವಭಾವ.... ಅರವತ್ತರ ನಂತರ ಬದಲಾಗುತ್ಯ ? 
ಬಲೇ ಮೊಂಡು ಮುತ್ತಣ್ಣ. 


ಒಮ್ಮೆ ಹೀಗಾಯ್ತು. ಶಿವಮೊಗ್ಗದಿಂದ ಅವರ ಸ್ನೇಹಿತರು ರಾಮಚಂದ್ರ 
ಬಂದಿದ್ದರು. ಮಲೆನಾಡಿನಲ್ಲಿ ಕಾಫಿ ಎಸ್ಟೇಟಿತ್ತು ಅವರದ್ದು. “ಈ ಸಲ ಸಾಕಷ್ಟು 
ಮಳೆಯಿಲ್ಲಪ್ಪ, ಎಷ್ಟು Sprinklers ಇದ್ದರೇನು? ಮಳೆ ಕೈ ಕೊಟ್ರಿ ಕಾಫಿ 
ಬೆಳೆ ಏನಾಗತ್ತೋ ಏನೋ?” ಅಂತ ಲೋಕಾಭಿರಾಮವಾಗಿ ಹೇಳ್ತಾ ಇದ್ರು. 
ಅವರು ಆಚೆ ಹೋಗಿದ್ದೇ ತಡ, ಈಚೆ ಮುತ್ತಣ್ಣ ಭಯಂಕರ ಮುಂದಾಲೋಚನೆ 
ಮಾಡಿದರು. 


"ತಟ್ಟೆ ಹಾಕಿದೆ, ಊಟಕ್ಸನ್ನಿ” ಅಂತ ಹೆಂಡತಿ ಕರೀತಾ ಇದ್ರೂ ಸ್ಕೂಟರ್‌ 
ತೊಗೊಂಡು ಹೊರಟೇ ಹೋದರು. ಅರ್ಧ ಗಂಟೆಯಾದ ಮೇಲೆ ದೊಡ್ಡ 
ಪ್ಯಾಕೆಟ್‌ ಹಿಡಕೊಂಡು ಬಂದರು. 


“ಇಕೊಳ್ಳೇ ! ತೆಗೆದು ಒಳಗಿಡು. ಅಬ್ಬ ! ಇನ್ನಾರು ತಿಂಗಳು ಪರವಾಗಿಲ್ಲ” 
ಅಂತ ಬೆವರೊರಸಿಕೊಂಡರು. 


“ಇದೇನ್ರೀ ಇದು ಈ ಪಾಟಿ ದೊಡ್ಡ ಪ್ಯಾಕೆಟ್ಟು ?” 
ಡಿ ಶಿ ಲ 


“ಇನ್ನು 6 ತಿಂಗಳಿಗೆ ಸಾಕಾಗೋ ಅಷ್ಟು ಕಾಫಿ ಪುಡಿ, ತಿಂಗಳಿಗೆ 2 ೫%. 
ಪ್ರಕಾರ, 12 ಜ್ರ. ಕಾಫಿ ಪುಡಿ ತಂದು ಬಿಟ್ಟಿ. 720 ರೂಪಾಯಿ ಆಯಿತು 
ಅನ್ನು. ಇನ್ನೇನು ಕಾಫಿ ಬೆಲೆ ಸಿಕ್ಕಾಬಟ್ಟೆ ಜಾಸ್ತಿ ಆಗಿ ಹೋಗತ್ತಂತೆ. `ಓ. ಗೆ 
100, 150 ರೂಪಾಯಿ ಆಗಬಹುದೇನೋ, ರಾಮಚಂದ್ರ ಹೇಳಿದ, 400, 

500 ರೂಪಾಯಿ ಉಳಿತಾಯವಾಯಿತು ಬಿಡು” ಅಂತ ಜಂಬ ಕೊಚ್ಚಿಕೊಳ್ಳುತ್ತಿರು 
ವಾಗಲೇ ಹೆಂದತಿ ತಲೆ ತಲೆ ಚಚ್ಚಿಕೊಂಡರು. 


“ರಾಮ ರಾಮಾ! ನಿಮ್ಮ ಜತೆ ಏಗಿ ಸಾಕಾಯ್ತು ನಂಗೆ! ಕಾಫಿ ಪುಡಿ 6 
ತಿಂಗಳು ಇಟ್ಟಿ, ಕಾಫಿ ಹ್ಯಾಗಿರತ್ತೆ ? ಕಲಗಚ್ಚಿನ ಹಾಗೆ ಇರತ್ತೆ! ಕುಡೀರಿ ಅದನ್ನೇ |” 
ಅಂತ ಬಯ್ದರು. 


ಹೆಂಡತಿಯ ಬೆದರಿಕೆಗೆ ಹೆದರುವವರೇ ಮುತ್ತಣ್ಣ ? ಬಹದ್ದೂರ್‌ ಗಂಡ್ಲಲ್ವೆ? 
ತಮ್ಮ ಮುಂಜಾಗ್ರತೆಯನ್ನು ಮುಂದುವರಿಸುತ್ತೇ ಇದ್ದು, “ಯಾವ ಕಾಲಕ್ಕೆ 
ಏನಾಗತ್ತೊ ? ನಮ್ಮ ಹುಷಾರೀಲಿ ನಾವಿದ್ರೇನು ತಪ್ಪು?” ಅನ್ನೋದೇ ಅವರ 
ವಾದ. 


ಕಿರಾಣಿ ಅಂಗಡಿ ಶೆಟ್ರು. ಏನೋ ರೂಢಿ ಮಾತಿನಲ್ಲಿ “ರಾಯ್ರೇ, ಫಸ್ಕ್‌ 
ಕ್ಲಾಸ್‌ ನೆಲ್ಲೂರು ಸಣ್ಣಕ್ಕಿ ಬಂದಿದೆ, ನೋಡ್ತೀರಾ? %8.ಗೆ ಏಳೇ ರೂಪಾಯಿ 


ಇವತ್ತು. ಮುಂದಿನ ವಾರ ಹ್ಯಾಗೋ? 10 ರೂ. ಆಗ್ಬಹುದೂಂತ ಸುದ್ದಿ...” 
ಅಂತ ಹೇಳಿಬಿಟ್ಟರು. 


ಮಾರನೆಯ ದಿನವೇ 2 ಪಲ್ಲ ಅಕ್ಕಿ ಬಂದು ಇಳಿಯಿತು ಮನೆಗೆ. ರಾಧಮ್ಮನಿಗೆ 
ರೇಗಿ ಹೋಯಿತು. 


“ಯಾಕೋ ಅತಿಯಾಯ್ತಲ್ಲ ನಿಮ್ದು! ಈ ಪಾಟಿ ಅಕ್ಕಿ ಜೋಪಾನ 
ಮಾಡೋದು ಹ್ಯಾಗೆ? ಹುಳ ಬೀಳಲ್ಲೆ ? ಏನ್ಮಾಡೋದಪ್ಪಾ?” ಅಂತ ಪೇಚಾಡಿ 
ಕೊಂಡರು. ಏನೇನೋ ಗುಳಿಗೆ, ಬೀವಿನ ಸೊಪ್ಪು, ಎಲ್ಲಾ ಮೂಟೆ ಒಳಗೆ ಹಾಕಿ 
ಮುಚ್ಚಟ ಮಾಡಿದರೂ, ಅವರು ಹೇಳಿದ ಹಾಗೇ ಆಯಿತು. ವ, 6 ತಿಂಗಳಲ್ಲ ಅಕ್ಕಿ 
ಮೂಟೆ ತುಂಬ ಲಕ್ಷಾಂತರ ಹುಳಗಳು ನಲಿದಾಡಿ, ನುಲಿದಾಡುತ್ತಿದ್ದುವು. 


44 
ಪ 
ಹಂ. 


300, 400 ರೂವಾಯಿ 5890 ಮಾಡಿದೀನಿ. ಸರಿಯಾಗಿ 


ಲ್ಲಕ್ಕೆ 
ಳೋಕ್ಕೂ ಬರಲೆ?” ಅಂತ ಮುತ್ತಣ್ಣ ಹಾರಾಡಿದರು. 
ಣ 


ನೋಡೆ } 


“ನೀವು 8೩೫೮ ಮಾಡಿದ್ದೆಲ್ಲ 58೩1೮ ಆಗ್ಟೋಯ್ತು ! ಹುಳದ ಜತೆ 


ಅರ್ಧಕ್ಕರ್ಧ ಅಕ್ಕಿ ಕೇರಿ ಬಿಸಾಕಿದ್ದಾಯ್ತು. ಆಗ್ಬೇಕು ನಿಮಗೆ!” ಅಂತ ಹಂಡತಿ 
ಹಂಗಿಸಿದರು, 


“ಅಯ್ಯೋ! ಅಯ್ಯೋ ! ನಮ್ಮನೇಗೆ “ಶಾಂತಿಧಾಮ” ಆಂತ ಯಾವ 
ಮುಠ್ಕಾಳ ಹೆಸರಿಟ್ಟಿದ್ದು ? ಯಾವಾಗಲೂ ಅಪ್ಪ, ಅಮ್ಮಂಗೆ ಲಟಾಪಟಿ. “ಕುರು 

ಕ್ಷೇತ್ರ" “Gulf House” “ಅಸ್ಸಾಂ ಭವನ್‌” "ಕಾಶ್ಮೀರ ಕುಟೀರ್‌ 

ಪಂಜಾಬ್‌ ಮಂದಿರ್‌?” ಅಂತ ಯಾವುದಾದ್ರೂ ಇಟ್ಟಿದ್ದೆ Suitable ಆಗಿರ್ತಾ 
ಇತ್ತು” ಅಂತ ಪಕ್ಕದ ರೂಮಿನಲ್ಲಿ ಮಗ ದಿಲೀಪ, ತಂಗಿಯ ಹತ್ರ, ಹೇಳ್ತಾ 
ಇದ್ದ, “ಯಾರೋ ಅದು? ನಮ್ಮ ತಾತಂಗೆ ಮುಠ್ಕಾಳ ಅನ್ತಾಯಿರೋದು?” 
ಅಂತ ಮುತ್ತಣ್ಣ ಕೂತಲ್ಲಿಂದಲೇ ಗರ್ಜಿಸಿದರು. 


“ಒ! ನಮ್ಮ ಮುತ್ತಾತನೋ ನಾಮಕರಣ ಮಾಡಿದ್ದು ಈ ಮನೇಗೆ? ಸಾರಿ 
ತಾತ! ಎಕ್ಸ್ಯೂಸ್‌ ಮಿ” ಅಂತ ಸ್ವರ್ಗದಲ್ಲಿ ಸ್ವಸ್ಥವಾಗಿದ್ದ ತಾತನ ಹತ್ತಿರ ಮರಿ ಮಗ 
ಅಪಾಲಜಿ ಕೇಳಿಕೊಂಡ. 


ಇರಲಿ, ಹೀಗೆ ಸಣ್ಣ ಪುಟ್ಟ ವಿಷಯಗಳಿಗೆ ತಲೆ ಕೆಡಿಸಿಕೊಳ್ಳುತ್ತಿದ್ದ ಮುತ್ತಣ್ಣ 
ನಿಗೆ ಭಾರೀ ಸಮಸ್ಸೆ ಈಗ. ಕೊಲ್ಲಿ ಯುದ್ಧ ಶುರುವಾಗಿ ಹೋಯ್ತು: ಬೆಳಗಾ 
ಗೆದ್ದು ಪೇಪರ್‌ ಬಿಚ್ಚೋದೇ ತಡ - ಎಲ್ಲಿ ನೋಡಿದರೂ ವಿದ್ಯುತ್‌ ಖೋತಾ 
ನೀರಿನ ಅಭಾವ, ಪೆಟ್ರೋಲ್‌ ರೇಷನ್‌, ಇವೆಲ್ಲ ಬಂದು ಕಣ್ಣಿಗೇ ಬಡಿಯುತ್ವೆ, 
ಹಲ್ಲು ಬಿದ್ದ ಹಣ್ಣು ಮುದುಕರೆಲ್ಲ ಎರಡನೇ ಮಹಾ ಯುದ್ದದಲ್ಲಿ ಸಾಮಾನುಗಳಿಗೆ. 
ತಾವು ವಟ್ಟ ಗೋಳೆಲ್ಲ ಬಲು ಸ್ಟಾರಸ್ಯವಾಗಿ ವಿವರಿಸಲು ಶುರು ಮಾಡಿಬಿಟ್ಟಿದ್ದರು. 
ಖಾಲಿ ಬಾಯನ್ನೇ ಮೆಲುಕು ಹಾಕುವವರಿಗೆ ಹಿಡಿ ಆವಲಕ್ಕಿ ಸಿಕ್ಕಿಬಿಟ್ಟರೆ ಕೇಳಬೇಕೆ ? 


ಮುತ್ತಣ್ಣನ ತಲೆ ಜೆಟ್‌ ವೇಗದಲ್ಲಿ ಕೆಲಸ ಮಾಡಿತು. ನಮ್ಮ ಕೈಲಾದಷ್ಟು 
ಮುಂಜಾಗ್ರತೆ ನಾವು ಮಾಡಲೇಬೇಕು. ಅಕ್ಕವಕ್ಕದವರು ನಕ್ಕರೆ ಅಎರ ಹಲ್ಲೇ 
ಕಾಣತ್ತೆ, ನಮಗೇನು? ಅಂತ ನಿಶ್ಚಯ ಮಾಡಿದರು. 


ಮಾರನೆಯ ದಿನ ಊಟ ಮುಗಿಸಿದ್ದೇ, ಮುತ್ತಣ್ಣನ ಸವಾರಿ ಆವೆನ್ಕೂ 
ರೋಡಿನ ಕಡೆ ಹೊರಟಿತು. ಮನೆಗೆ ಬರುವಾಗ ಚೀಲದಲ್ಲಿ, ಆರು ಚಿಮಣಿ 
ಬುಡ್ಡಿಗಳು, ನಾಲ್ಕು ಲಾಂದ್ರಗಳು, ಆರು ಬೀಸಣಿಗೆಗಳೂ ಇದ್ದುವು. ಕಂಗಾ 
ಲಾಗಿ ನೋಡ್ತಾ ಇದ್ದ ಹೆಂಡತಿ ಬಾಯಿ ಬಿಡುವುದಕ್ಕೆ ಮುಂಚೆಯೇ ಗದರಿಸಿ 
ದರು. “ಇಲ್ಲೋಡೇ, ಸುಮ್ನೆ ವಟವಟಾಂತ ನಿನ್ನ ಕಂತೆ ಪುರಾಣ ತೆಗೀಬೇಡ- 
ಲ ಜೋಪಾನವಾಗಿ ತೆಗೆದು ಒಳಗಿಡು. ನಾಳೆ 75% ಕರೆಂಟ್‌ ಕಟ್ಟು, 
ಫ್ಯಾನ್‌ ಇಲ್ಲ, ಲೈಟ್‌ ಇಲ್ಲಾಂತ ಆದ್ರೆ ಆಗ ಗೊತ್ತಾಗತ್ತೆ ನನ್ನ ಜಾಣತನ." 


> 


ತ್ನ್ನ 


ಮುಂದೆ 15 ದಿನ ಅಲ್ಲಿ ಇಲ್ಲಿ ಓಡಾಡಿ, ಗುಬ್ಬಚ್ಚಿ ಶೇಖರಿಸಿದ ಹಾಗೆ 
ಲ್ಪ ಸ್ವಲ್ಪವಾಗಿ 30 ಲೀಟರ್‌ ಸೀಮೆ ಎಣ್ಣೆ ಕೊಂಡು ಡಬ್ಬ ತುಂಬಿಟ್ಟರು. 
ವರ ಮುಂದಿನ ಟ್ರಿಪ್ಪು ಸೌದೆ ಅಂಗಡಿಗೆ. ಅದು ಇದ್ದ ದಿಕ್ಕೂ ಇಷ್ಟು 


೧.24 


32 


ದನ ಗೊತ್ತಿಲವಾದರೂ, ವಿಚಾರಿಸಿಕೊಂಡು ಹೋದರು. ಒಂದು ಮಣ ಸೌದೆಯ 
ಬೆಲೆ ಕೇಳಿ ಬೆಚ್ಚಿ ಬಿದ್ದರು. ಒಂದು ಪುಟ್ಟಿ ಬುಟ್ಟಿ ಇದ್ದಿಲಿನ ಬೆಲೆ ಕೇಳಿ 
ಎದೆಯೇ ಒದೆದು ಹೋಯಿತು. ಆಯ್ಕಯ್ಯೊ! ಮುಂದೆ ಕರೆಂಟ್‌ ಇಲ್ಲಿ, 
ಗ್ಯಾಸೂ ಇಲ್ಲೆ, ಹ್ಯಾಗಪ್ಪ ಸಂಸಾರ ಮಾಡೋದು? “ಬೇಯಿಸೋ ಬಾಬತ್ತೇ, 
ಬೇಡ, ಖುಷಿ ಮುನಿಗಳ ಹಾಗೆ ಹಸಿ ಗೆಡ್ಡೆ, ಗೆಣಸು, ತಿನ್ನೋ ಕಾಲವೂ 
ಬರುತ್ತೋ, ಏನೋ, ಶಿವನೇ” ಆಂತ ಬಲು ದುಃ ಖಪಟ್ಟರು. ಇರಲಿ ಸಧ್ಯಕ್ಕೆ ಅಂತ 
ಒಂದು ಗಾಡಿ ಸೌದೆ, ಒಂದು ಮೂಟೆ ಇದ್ದಿಲು ಹೊರಿಸಿಕೊಂಡು ಮನೆಗೆ 
ಬಂದೇ ಬಿಟ್ಟರು, ಅಕ್ಕಪಕ್ಕದವರು ಬಗ್ಗಿ ಬಗ್ಗಿ ನೋಡಿ ಮುಸಿ ಮುಸಿ ನಕ್ಕರು. 
ಹೆಂಡತಿ ನಿಟ್ಟುಸಿರು ಬಿಟ್ಟು “ಇವರಿಗ್ಯಾರು ಬುದ್ದಿ ಹೇಳೋರು? ಬಕ್ಕ 
ತಲೇಲಿ ಬೈತಲೆ ತೆಗೆಯೋಕಾಗತ್ಮೆ ?* ಅಂತ ಸುಮ್ಮನಾದರು. ಎರಡು ರೆಡಿ 
ಮೇಡ್‌ ಸೌದೆ ಒಲೆ, ಎರಡು ಅಗ್ಲಿ ಪ್ಪಿಕೆ. ಎರಡು ಊದು ಕೊಳವೆ, ಎಲ್ಲ 
ಬಂದು ಅಟ್ಟದ ಮೇಲೆ ಕೂತುವು. 


ಸರ್ಕಾರದಲ್ಲಿ ಇನ್ನೇನು ಆರು ವಾರಕ್ಕೇ ಅಂತೆ ಪೆಟ್ರೋಲು ಸ್ಟಾಕ್‌ 
ಇರೋದು. ಮುತ್ತಣ್ಣನ ಹತ್ತಿರ ಒಂದು ತ್ರೇತಾಯುಗದ ಆಸ್ಟಿನ್‌ ಕಾರೇನೋ 
ಇತ್ತು. ವರ್ಷದಲ್ಲಿ 200 ದಿನ ಗ್ಯಾರೇಜಿನಲ್ಲೇ ಸುಖವಾಗಿ ವಿಶ್ರಮಿಸಿಕೊಳ್ತಾ 
ಇತ್ತು. ಯಾವತ್ತಾದರೂ ಅದನ್ನ ಹೊರಗೆ ತೆಗೆದರೆ ಆದನ್ನು ಓಡಿಸುವುದೇ 


ಬ್ರಹ್ಮ ಪ್ರಯತ್ನವಾಗ್ತಾ ಇತ್ತು. ಆ ರೋಡಿನ ಹೈಕಳೆಲ್ಲ ಸೇರಿ "ಐಸಾ! 
ಐಸಾ!” ಎಂದು ಖುಷಿಯಾಗಿ ಕೂಗಿಕೊಂಡು ಕಾರನ್ನು ರೋಡಿನ ಕೊನೆಯ 
ತನಕ ತಳ್ಳಿದರೆ, ಮನಸ್ಸಿಲ್ಲದೆ ಸ್ಟಾರ್ಟ್‌ ಆಗ್ತಾ ಇತ್ತು ಅನ್ನಿ. ಇನ್ನು ಮೇಲೆ 
ಅದಕ್ಕೂ ಸೊನ್ನೆ. ಸ್ಕೂಟರೂ ಪ್ರಯೋಜನವಿಲ್ಲ. ಯೋಚನೆ ಮಾಡಿದರು 
ಮುತ್ತಣ್ಣ ಮಾರನೆಯ ದಿನ ಗ್ಯಾರೇಜಿನ ಮೂಲೆಯಲ್ಲಿ ಬಿದ್ದಿದ್ದ ಓಬೀರಾಯನ 
ಕಾಲದ ಸೈಕಲ್ಲು ಬೆಳಕು ಕಂಡಿತು. ರಾಜಾ ಸೈಕಲ್‌ ಬ್ಲೋ ಇಲ್ಲ, ಬೆಲ್‌ ಇಲ್ಲ, 
ಸೀಟಿಲ್ಲ, ಸ್ಟ್ಯಾಂಡ್‌ ಇಲ್ಲ. ಆದರೇನು, ಮುತ್ತಣ್ಣ ಮುತುವರ್ಜಿಯಿಂದ ಅದನ್ನ 
ಒರಸ್ತಾ ಇದ್ದಾಗ ಹಳೆಯ ಸಾಮಾನು, ಪೇಪರು ಕೊಳ್ಳುವ ಮೋಟ ಆ 
ಕಡೆಯೇ ಬಂದ. ಮುತ್ತಣ್ಣನ ಈ ಮುದಿ ಸೈಕಲ್‌ ನೋಡಿ ಖುಷಿಯಾಗಿ 
ಹೋಯ್ತು ಅವನಿಗೆ. ಓಡಿ ಬಂದ. “ಅಯ್ನೋರೇ! ಮುರುಕು ಸೈಕಲ್ಲು ಕೊಟ್ಟು 
ಬುಡ್ತೀನಿ ಅಂತಾ ಇದ್ರಲ್ಲಾ--ಇದೇಯಾ ? ” ಅಂತ ಆನೆಯಿಂದ ಕೇಳಿದ. 


“ಸೈಕಲ್‌, ಗೀಕಲ್‌ ಕೊಡೊಲ್ಲ ಹೋಗಪ್ಪ ಆಂದ್ರು ಮುತ್ತಣ್ಣ. 
ಜು £9 


ಅದ್ಯಾಕೆ ಅಯ್ನೋರೇ? ಆವತ್ತು ಹೇಳಿದ್ರಿ ಮತ್ತೆ?” 

“ಆವತ್ತು ಹೇಳಿದೆ. ಇವತ್ತು ಇಲ್ಲಾಂತೀನಿ. ಗೊತ್ತಾಗೊಲ್ಹ ನಿಂಗೆ? 
ಸಧ್ಯ. ಅವಸರಪಟ್ಟು ಕೊಡಲಿಲ್ಪಲ್ಲ. ಪೆಟ್ರೋಲಿಲ್ಲೆ, ಕಾರು, ಸ್ಕೂಟರು ಏನೂ 
ಇಲ್ಲ ಅಂತ ಆದಾಗ, ಓಡಾಡೋಕೆ ಇದೇ ಆಪತ್ಚಾಂಧವ. ಚೆನ್ನಾಗಿ ರಿಪೇರಿ 
ಮಾಡಿಸಿಕೋಬೇಕು” ಅಂತ ಉಜ್ಜಿ ಉಜ್ಜಿ ಒರಸಿದರು. 


ಮೋಟನಿಗೆ ನಗು ತಡೆಯದಾಯಿತು. ಬಿದ್ದು ಬಿದ್ದು ನಕ್ಕ. “ಅಯ್ಯೊ 
ಆಯ್ನೋರೇ! ಈ ಸೃಕಲ್ಲು ಎಲ್ಲಾದ್ರೂ ರಿಪೇರಿ ಆಯ್ತದ್ರಾ? ಸುಮ್ಮ 
ಕೊಟ್ಟುಡಿ ನಂಗೆ. ಒಂದೈವತ್ತು ಕೊಡ್ತೀನಿ ಬೇಕಾದ್ರೆ. ಅದೂ ಜಾಸ್ತೀನೇ ಈ 


ಮುರುಕು ನೃಕಲ್ಲಿಗೆ.” 
ನ್‌) 
ಅಷ್ಟ ! ಮುತ್ತಣ್ಣಂಗೆ ಭಯಂಕರ ಸಿಟ್ಟು ಬಂತು. 


"ತಲೆಹರಟೆ! ಹಾಸ್ಯ ಮಾಡ್ತೀಯೇನೋ? ಮುರುಕೋ, ಹರುಕೋ, 
ನಿಂಗಂತೂ ಕೊಡೊಲ್ಲ ನಡಿ!” ಅಂತ ಅವನ ಮೇಲೇ ಏರಿ ಹೋದರು. 
ಆಚೆ ಮನೆಯವರು ಬಂದು ಬಿಡಿಸದಿದ್ದರೆ ಒಂದು ಹೊಡೆದಾಟವೇ ಶುರುಮೆಗಿ 
ಬಿಡ್ತಾ ಇತ್ತೋ ಏನೋ? 

ಹೀಗ ಮುಂಜಾಗ್ರತೆ ಮುತ್ತಣ್ಣನವರು ತಮ್ಮ ಕೈಲಾದಷ್ಟು ವ್ರಯತ್ನೆ 
ಮಾಡಿ, ಸಾಧ್ಯವಾದದ್ದೆಲ್ಲ ಸರಿಪಡಿಸಿಕೊಂದು, ಶೇಖರಿಸಿಕೊಂಡು, ಮುಂದೆ 
ಎಂದಾದರೂ ಬರಬಹುದಾದ ಆವತ್ತಾಲವನ್ನು ಎದುರಿಸಲು ರಡಿಯಾಗಿದ್ದಾರೆ- 
ಬಹುಶಃ ಅವರೇ ಬುದ್ದಿವಂತರೂ? 


* ದಾ 
ಕ 


ಪಾಣಿಗ್ರಹಣ ಸೀರಿಯಸ್ಸಾಗಿ 
ತೊಗೋತಿದ್ದು ಹಿಂದಿನವು 

ಅದೇನ್‌ ಮಹಾ ಶೇ ಹ್ಯಾಂಡ್‌ ಧರ 
ಅನ್ನುತಾವೆ ಇಂದಿನೆವು, 

ರನ್ನಡ ಪತ್ತೇದಾರಿ ಸಾಹಿತ್ಯ 


(ಕಳದ ಸಂಚಿಕೆಯಿಂದ ಮುಂದುವರೆದುದು) 
(ಕನ್ನಡ ಸಾಹಿತ್ಯ ಪರಿಷತ್‌ ಕೃಪೆ) 


ಜಿ. ಭಳ, ಬೇ 


ಚಿಕ್ಕಂದಿನಲ್ಲ ಪ್ರೌಢ ಶಾಲೆಯಲ್ಲಿ ಓದುತ್ತಿರುವಾಗ ಭಿ.ಪ. ಕಾಳೆಯವರ ಕೆಲವು 
ಪತ್ತೇದಾರಿ ಕಾದಂಬರಿಗಳನ್ನು ಓದಿದ್ದೆ. ಆಗ "ಮಾಯಾವಿ', ಪತ್ತೇದಾರಿಯಲ್ಲ 
"`ದಿ ಆಲ್ಬಿಮೇಟ್‌' ಎಂಬ ಒಂದು ಅಭಿಪ್ರಾಯ ನನ್ನ ಪರಿಚಿತರಲ್ಲಿತ್ತು. ವೆಂಕಟಾ 


ಚಾರ್ಯರ ಪತ್ರೇದಾರಿ- ಕಾದಂಬರಿಗಳನ್ನೋದಿದ ನೆನಪಿಲ್ಲ. ಬಾಲ ಸರಸ್ವತಿಯವರ 
ಹಲವು ಪುಸ್ತಕಗಳನ್ನು ಓದಿದೆ. 


ನನಗೆ ನೆನಪಿರುವ ಆ ಕಾಲದ ಒಂದು ಪತ್ತೇದಾರಿ ಕತೆ “ಸುವಾಸಿನಿ'. ಲೇಖಕರ 
ಹೆಸರು ನೆನಪಿಲ್ಲ. ಪುಸ್ತಕದ ಆದಿ ಭಾಗದಲ್ಲೇ ಸುವಾಸಿನಿ ಕಾಣೆಯಾಗುತ್ತಾಳೆ. 
ಇನ್ನೇನು ಪುಸ್ತಕ ಮುಗಿಯಬೇಕು. ಅಷ್ಟರಲ್ಲಿ "ಪತ್ತೇದಾರನು. ಹೇಗೋ ಸುವಾ 
ಸಿನಿಯನ್ನು ಪತ್ತೆ ಮಾಡಿ ಕರೆದುಕೊಂಡು ಬಂದನು' ಎಲ್ಲರೂ ಸುಖವಾಗಿ 
ಬಾಳಿದರು. ಶುಭಂ. 


ಸುಮಾರು 1959-60ರಲ್ಲಿ ದಿ. ಮ. ರಾಮಮೂರ್ತಿಯವರ ಪರಿಚಯ 
ವಾಯಿತು. ಅವರೊಡನೆ ಒಂದು ಗಂಟೆ ಮಾತನಾಡಿದೆ. "ಇನ್ನು ಮುಂದೆ ಕನ್ನಡದ 
ನಿಯತಕಾಲಿಕಗಳಲ್ಲಿ ಹಾಸ್ಯಕ್ಕೆ ಒಂದು ಸ್ಥಾನ ಸಿಕ್ಕುತ್ತದೆ. ನೀನು ಹಾಸ್ಕ ಲೇಖನ 
ಗಳ ಕೃಷಿ ಬಿಡಬೇಡ' ಎಂದವರು ನನಗೆ ಬುದ್ಧಿವಾದ ಹೇಳಿದ್ದರು. 

ಅವರ ಹಲವಾರು ಪತ್ರೇದಾರಿ ಕಾದಂಬರಿಗಳನ್ನು ಓದಿದೆ. ಚೇನಿಯ ಕ್ಕ್ಮಾಲ 
ಹನ್‌ನ ಕನ್ನಡ ಅವತರಣಿಕೆ ಚಲಂ ಎಂದು ವೈಎನ್ಕೆ ಹೇಳಿದ್ದರು, ಆಧುನಿಕ ಕನ್ನಡ 
ಪತ್ತೇದಾರಿಯ ಆವಿಷ್ಕಾರ ಮ. ರಾಮಮೂರ್ತಿಯವರಿಂದಾಯಿತು. 


ಶ್ರೀಗಳಾದ ಎನ್‌. ನರಸಿಂಹಯ್ಯ, ಜಿಂದೆ ನಂಜುಂಡ ಸ್ವಾಮಿ, ಮಾ. ಭಿ. 
ಶೇಷಗಿರಿ ರಾವ್‌, ಸುಂದರ ರಾಜ್‌ ಇವರು ಸಾಕಷ್ಟು ಕೃತಿಗಳನ್ನು ಬರೆದಿದ್ದಾರೆ. 
ಎನ್‌. ನರಸಿಂಹಯ್ಯನವರ ಪ್ರರುಷೋತ್ತಮ ಮತ್ತು ಮಧುಸೂದನ ಒಂದು ವರ್ಗದ 
ಓದುಗರ ಮಚ್ಚುಗೆ ಗಳಿಸಿದ್ದಾರೆ. 

ಈಚಿನ ದಿನಗಳಲ್ಲಿ ಸಮೃದ್ಧವಾಗಿ, ತರ್ಕ ಬದ್ಧ ಪತ್ತೇದಾರಿ ಕತೆಗಳನ್ನು ಬರೆ 
ದವರಲ್ಲಿ ದಿ॥ ಟಿ. ಕೆ. ರಾಮ ರಾವ್‌ ಅವರು ತುಂಬಾ ಗಮನಾರ್ಹವಾದ ಬರಹ 
ಗಾರರು. ಇವರ ಬರವಣಿಗೆಯನ್ನು ವಿಶ್ಲೇಷಿಸಿದ್ದ ಒಂದು ಲೇಖನವನ್ನೋದಿದ್ದೇನೆ. 


ಶ್ರೀ ಎಚ್‌, ಕೆ. ಅನಂತ ರಾವ್‌ ಅವರು ಧ್ರಿಲ್ಲರ್‌ಗಳನ್ನು ಬರೆಯುವ ಕನ್ನಡ 
ಲೇಖಕರಲ್ಲಿ ಗಮನಾರ್ಹರಾದವರು. ಅವರ ಬರವಣಿಗೆಗಳು ಓದುಗರನ್ನು ಸತತ 

ಮಾಗಿ ಅಕರ್ನಿಸುತ್ತಿದ. ಕಾದಂಬರಿಯಲ್ಲಿ ಅದರು ಸೇರಿಸುವ "ಮಸಾಲೆ'ಗಳು 


ಶ್ರೀ ವಿಜಯ ಸಾಸನೂರ್‌ ಹಾಗೂ ಶ್ರೀ ಸುದರ್ಶನ ದೇಸಾಯಿಯವರ ಬರೆ 
ಹಗಳನ್ನು ಇಲ್ಲ ಹೆಸರಿಸಬಹುದು. 

ಎಂ. ಎನ್‌. ವ್ಯಾಸರಾಯರ ಸ್ಕಾಚ್‌: ಉತ್ತಮ ಸಸ್ಚ್ಪನ್ಸ್‌ ಕೃತಿಯಾಗಿ ಆರಂ 
ಬವಾಗಿ ಕೊನೆಗೆ ಜಾಳಾಗುರ್ದಬೆ. 


ಪತೆ «ದಾರಿ ಸಾಹಿತ ಮುತು ವಿಮರ್ಶೆ 
ಭಿ Af 


ಪತ್ತೇದಾರಿ ಸಾಹಿತ್ಯದ ಇತಿ ಮಿತಿಗಳನ್ನು ಈಗಾಗಲೇ ನೋಡಿ 
ದಾರಿ ಸಾಹಿತ್ಯದ ವಿಮರ್ಶೆ ಕನ್ನಡದಲ್ಲಿ ಬಂದಿಲ್ಲ. 


ತ 
th 
[ತ್ತಿ 

ಯ 


ಇದಕ್ಕೆ ಕಾರಣವನ್ನು ಬಹು ಸುಲಭವಾಗಿ ಹೀಗೆ ಹೇಳಬಹುದೇ ? ಇಂಗ್ಲಿಷಿನ 
ವಿಮರ್ಶಕರು ಪತ್ತೇದಾರಿ ಬರವಣಿಗೆಯನ್ನು ಸಾಹಿತ್ಯ ವಿಮರ್ಶೆಯಲ್ಲಿ ಸೇರಿಸಿಲ್ಲದಿರು 
ವುದರಿಂದ ಹೀಗಾಗಿದ್ದೀತೇ ? 


2 
ಪ್ರಸ್ತಕಾವಲೋಕನ, ಬ್ಲರ್ಬ್‌ಗಳು, ಮಾರಾಟವಾದ ಪ್ರತಿಗಳು ಇದರಿಂದ 
ಳಾ ee NN ನ ವು he ಷು med ಇಹ ಸನ್ನು smn? ನಾ ನಾ 
ನಿನಿಮಾ ಔಯ ಲ್ಲ ಎ ಕಾರಣವಿಂಪದ Di” ದತ್ತಃದಾರಿ ತ ವಿಗಳು ನಮ್ಮಗೆ 


೪ 
ಮುಖ್ಯ ಅಥವಾ ಅಮುಖ್ಯವೆನಿಸುತ್ತವೆ. 


ಪ್ರಾಬಲ್ಯ, ರಾಜಕೀಯ ನೈಪುಣ್ಯಗಳಿಂದ (ಕುಟಿಲತೆ?) ನಮಗೆ ದೊರೆಯುತ್ತದೆ. 


ಅದರ ದುಷ್ಪಚಿತ್ರದತ್ತ, ಕ್ರೌರ್ಯ, ಭಯ. ಅಪರಾಧಗಳ ಹೆಚ್ಚಳೆದತ್ತ ನಮ್ಮ 
ಗಮನ ಓಡುವುದಿಲ್ಲ. ಅಂತಹ ಚಿತ್ರವನ್ನು ಪ್ರಚಾರ ಮಾಡಲು ಆ ದೇಶಗಳು ಏಕೆ 
ಪ್ರಯತ್ನ ವಡುತ್ತವೆ ? 

ನಮ್ಮ ಸಮಕಾಲೀನ ಜೀವನದಲ್ಲಿ ಭಯ, ದ್ವೇಷ, ದ್ರೋಹ, ವಿಧ್ವಂಸಕತೆ 
ಹೆಚ್ಚುತ್ತಿಲ್ಲವೇ ? ಆದಕ್ಕೆ ಸಾಮಾಜಿಕ, ರಾಜಕೀಯ, ನೈತಿಕ ಕಾರಣಗಳ ಅಧ್ಯಯನ 
ಮಾಡುತ್ತಾ ಕುಳಿತರೇನು ಬಂತು? ಬಾಳು ಹಸನಾಗುವತ್ತ ಎಲ್ಲರೂ ಯೋಚಿಸ 
ಬೇಡವೇ ? 

ವಿಮರ್ಶೆ Projected extraneous Jargon ಆಗದಂತೆ ಯಾವ ಎಚ್ಚರ 
ವಹಿಸಬೇಕು ? 

ಕನ್ನಡ ಪತ್ತೇದಾರಿ ಸಾಹಿತ್ಯ ಪರಭಾಷೆಯಿಂದ ತಂದದ್ದು ಎನ್ನುವ ವಾದವಿವೆ- 
ಆಧುನಿಕ ಸಾಹಿತ್ಯ ನಮ್ಮ ಸಮಗ್ರ ಜನ ಜೀವನದ ಎಷ್ಟು ಮಟ್ಟಿನ ತಳಹದಿ ಪಡೆ 


ದಿವೆ? ವರದೇಶೀ ಛಾಯೆ ಎಷ್ಟೆ ಪ್ರಸಿದ್ದ ಕೃತಿಗಳಲ್ಲಲ್ಲ? 


ಪಾಶ್ಚಾತ್ಯ ಜನ ಜೀವನದ ಭವ್ಯ ಚಿತ್ರ ವೃಜ್ಣಾನಿಕ ಸಾಧನೆಗಳಿಂದ, ಶಸ್ತ್ರಾಸ್ತ್ರ 

ವಿಮರ್ಶೆಯ ತಾತ್ವಿಕ ದಂತಗೋಪುರದ ಮಾತನ್ನು ಆರ್ಥಮಾಡಿಕೊಳ್ಳಲಾಗ 
ವರು ಪತ್ತೇದಾರಿಯನ್ನು ಓದೇ ಓದುತ್ತಾರೆ. ಈಗಿರುವ ಕೆಲವರೊಡನೆ ಇನ್ನು 

ಮುಂದೆ ಹಲವು ಜನ ಹಲವು ಉತ್ತಮ ಕೃತಿಗಳನ್ನು ಸೃಜಿಸಬಹುದು. 

ಮಿಲದ್ಹಾ ಹೇಳುತ್ತಾನೆ: “ಪೆರ್ಲಾಕ್‌ ಹೋಮ್ಸ್‌ಗಳಿರಬೇಕಾದ ಜಾಗದಲ್ಲಿ 
ಪ್ರೊ. ಮೊರಿಯಾರ್ದಿಗಳಿರುವುದು ಸಮಕಾಲೀನ ಜೀವನದ ದುರಂತ.” 

ನಿಯತ ಕಾಲಿಕಗಳಲ್ಲಿ ಪ್ರಕಟವಾಗಲು ಇಂತಹ ಕೃತಿಗಳಿಗೆ ಕೆಲವು ನಿಬಂಧನೆ 
ಗಳಿರುತ್ತವೆ. ಲೇಖಕ ಆ ಮಿತಿಯಲ್ಲೇ ಯತ್ನಿಸಬೇಕು. ಕನ್ನಡದಲ್ಲಿ ಇಂದಿನ ದುಬಾರಿ 
ಬೆಲೆಯ ಪುಸ್ತಕ ಪ್ರಕಟಿಸಿ ಮಾರಾಟ ಮಾಡುವುದು ವ್ರಕಾಶನೋದ್ಯಮದ ಸಾಹಸಿ 
ಗಳ ಕರ್ತವ್ಯ. 

ಪತ್ರೇದಾರಿ ಸಾಹಿತ್ಯ ಮನರಂಜನೆ ಜನಪ್ರಿಯಶೆ ಈ ಮಟ್ಟದಲ್ಲೇ ನಿಲುತ್ತದೆ. 


(ಳ್‌) 


Who dunit, how ? ಎಂಬಲ್ಲಿಗೇ ಅದರ ಪರಿಸಮಾಪ್ತಿ ಎಂದೇನೂ. ಇಲ್ಲ. ಜನ 
ಪ್ರಿಯವಾದುದು ಉತ್ತಮ ಸಾಹಿತ್ಯವಲ್ಲ ಎಂಬ ತೀರ್ಪು ಯಾರಿಗೂ ಇಪ್ಪವಲ್ಲ. 


ಉಪಸಂಪಾರೆ 


ಕಥಾಸರಿತ್ಸಾಗರದ ಅನೇಕ ಕತೆಗಳು, ಪ್ರತಿಜ್ಞಾಯೌಗಂಧರಾಯಣ, ಇತಿಹಾಸ 
ಗಳ ಕೆಲವು ಭಾಗಗಳು (ಈ ಮೊದಲೇ ಹೆಸರಿಸಿದ) ಭಾರತೀಯ ಪತ್ತೇದಾರಿ 
ಸಾಹಿತ್ಯಕ್ಕೆ ಹೊಸ ತಳಹದಿಯನ್ನು ನೀಡಬಹುದು. ವೇದಾಂತದ ಆತ್ಮ ವಿಚಾರ 
ಸರ್ವ ಶ್ರೇಷ್ಠ ಅನ್ವೇಷಣೆ. ಅತಾನು ಯಾರೆಂದು ತಿಳಿದಾಗ ಸಾಮ, ಗಾನ 
ಹೊಮ್ಮುತ್ತದೆ. 


ಜಾನಪದ ಕತೆಗಳಲ್ಲಿ ಬರುವ ಪತ್ತೇದಾರಿ ಭಾಗಗಳು ಹೊಸ ಪ್ರೇರಣೆ 
ಯನ್ನು ನಮ್ಮ ಲೇಖಕರಿಗೆ ನೀಡಬಹುದು. 

ಸೂಳೆಗೆ ಸೂಳೆ--ಗರತಿಗೆ ಗರತಿ, ಚಾತುರ್ಬಸೆಟ್ಟಿ ಮೊದಲಾದ ಜಾನಪದ 
ಕತೆಗಳು ಮೂಲಭೂತವಾದ ಪತ್ತೇದಾರಿ ಹಾಗೂ ಹಾಸ್ಯದ ಆಂಶಗಳನ್ನೊಳ 
ಗೊಂಡಿವೆ. 

ಪತ್ತೇದಾರಿ ಸಾಹಿತ್ಯಕ್ಕೆ ಇಂದಿನ ಜನಜೀವನದ ಸಂದರ್ಭದಲ್ಲಿ ಅತ್ಮುತ್ತಮ 
ಭವಿಷ್ಯವಿದೆ. ಪ್ರತಿಭಾಶಾಲಿಗಳಾದ ಬರಹಗಾರರಿಗೆ ಕೊರತೆ ಏನೂ ಇಲ್ಲ. ಇನ್ನು 
ಮುಂದೆ ಅತ್ಯುತ್ತಮ ಪತ್ತೇದಾರಿ ಸಾಹಿತ್ಯ ನಿರ್ಮಾಣವಾಗಲಿ, ಪ್ರಗತಿಯ ಹೆಸರಿ 
ನಲ್ಲಾಗುತ್ತಿರುವ ನೈತಿಕ ಅಧಃಪತನವನ್ನು ಕನ್ನಡಿಸಲಿ ಎಂದು ಹಾರೈಸುತ್ತೇನೆ. 


ಹಾಗ ಮಾ ಗಜಾ 


ಶುಭಾಶಯಗಳೊಂದಿಗೆ 


ಯನ್ನ ಟೆಡ್‌ ಸೇಲ್ಸ್‌ ಎಂಟರ್‌ ಪ್ರೈಸಸ್‌ 

